

Hamare Buzrug - Part - I
(Telugu)


Acc. No. 23713

మహానీయుల బాట
(మొదటి భాగం)

మూలం :
మరాయత్ వైరాబాది

1132
Rof

అనువాదం :
సయ్యద్ హుసైన్



తెలుగు ఇస్లామిక్ పబ్లికేషన్స్
సందేశ భవనం, లక్ష్మికోట్,
హైదరాబాద్ - 500 002.

Mahaneeyula Bata

Hamare Buzrug - Part - I (Telugu)

Telugu Islamic Publications

Series No. 66

Writer : Mayel Khairabadi

Translator : Syed Hussain

All Rights Reserved

First Edition : March 1993

Copies : 2000

Price : Rs 6-90

Printed by : Cosmic Printers
Sandesha Bhavanam,
Lakkadkot,
Hyderabad - 500 002.

Published by : Telugu Islamic Publications
Sandesha Bhavanam,
Lakkadkot,
Hyderabad - 500 002.
Phone : 521237

నా మాట

ఇన్నా అక్రమకుమ్ ఇన్దల్లాహి అత్ఖాకుమ్ (ఎవరయితే మీలో అల్లాహ్ పట్ల అధికంగా భయభక్తులు కలిగివుంటాడో, అతడే దేవుని వద్ద అత్యంత ఆదరణీయుడు, శ్రేష్ఠుడూను).

సాధారణంగా మనం సిరిసంపదలు కలవాళ్ళనో, కులీన వంశానికి చెందినవాళ్ళనో, విద్యావంతులనో లేక అధికారం కల వాళ్ళనో గొప్పవాళ్ళుగా, గౌరవనీయులుగా భావిస్తాము. అయితే ఇస్లామ్లో ఎవరయితే దైవం పట్ల అత్యధిక భయభక్తులు కలిగి వుండి, ఎల్లప్పుడూ అంతిమదినాన జరిగే కర్మల విచారణ పట్ల భయపడుతూ ఉంటాడో, అతడే అందరిలోకెల్లా గొప్పవాడు, ఆదరణీయుడు. వాస్తవానికి అల్లాహ్ పట్ల, అంతిమ దినం పట్ల ఉండే భయభక్తులే మనిషిని ఉత్తమునిగా తయారుచేస్తాయి. తత్ఫలితంగా మనిషి చెడులకు దూరంగా మసలుకోగలుగుతాడు. మనిషి చెడులకు ఎంత దూరంగా మసలుకుంటాడో అంతే మంచికి చేరువవుతూ మంచి మనిషిగా రూపొందగలడు.

ఇలాంటి దైవభీతి కలవారినే మనం మంచి మనుషులుగా, ఆదరణీయులుగా, అధికులుగా పరిగణిస్తాం. ఇలాంటివారి చరిత్ర, ఆచరణలే మనకు అత్యున్నత మానవీయ ఆపర్యాలవు

తాయి. అలాంటివారి అడుగుజాడల్లో నడుచుకోవడంలోనే మన శ్రేయస్సు ఇమిడివుండని భావిస్తాం మనం. అందువల్లనే మనం ఇలాంటి శ్రేష్ట మానవుల కోసం గాలించి, వారి సమస్త విషయాలను భద్రపరుస్తాం. దీనివల్ల మన తరువాత భావిలో ఉనికిలోకి వచ్చే మానవ సంతతి అలాంటి అదరణీయులయిన పెద్దల జీవిత విశేషాలు చదివి గుణపాఠం నేర్చుకునే అవకాశం ఉంటుంది.

ఇలాంటి అదరణీయుల్లో మహా ప్రవక్త ముహమ్మద్ (సఅసం)కు అతి చేరువగా ఉండి ఆయన ఇచ్చిన సుశిక్షణను అలవర్చుకున్న మహనీయులు మొదటి కోవకు చెందినవారు. వీరినే మనం సహాబా (ప్రవక్త అనుయాయులు) (రజి) అని అంటాం. వీరి తరువాత వారి శుశ్రూష భాగ్యం లభించినవారు, ఆ తరువాత వారి శిష్యులు— ఇలా వరుసక్రమంలో తమ పెద్దల వద్ద ప్రయోజనం పొందినవారు ఆదర్శనీయులు.

ఇలాంటి మహనీయుల జీవిత విషయాల్ని సులభగ్రాహ్యమయిన భాషలో దైవదాసులకు పరిచయం చెయ్యడానికి, ముఖ్యంగా తక్కువ విద్యనభ్యసించినవారు, ఇప్పుడిప్పుడే పైకి ఎదిగివస్తున్న నవతరం సయితం ప్రయోజనం పొందడానికి మేమీ పుస్తకంలో ప్రయత్నించాము.

ఈ సందర్భంలో మా తొలి ప్రయత్నంగా కొంత మంది మహనీయుల విషయాల్ని ఈ పుస్తకంలో పొందుపరుస్తున్నాం. దీని తరువాత దైవానుగ్రహం ఉంటే ఇతర అదరణీయులయిన పెద్దల సచ్చరితల్ని కూడా ముద్రించి మికండించే ప్రయత్నాన్ని కొనసాగిస్తాం.

నూ ఈ తొలి ప్రయత్నం ప్రత్యేకత ఏమిటంటే— కథల రూపంలో చదువుకోవడానికి అనువుగా మహానీయుల చరిత్రలోని కొన్ని సంఘటనల్ని ఎన్నుకున్నాం. దైవానుగ్రహం వలన మీ ముందున్న ఈ కృతిలోని విషయాల్ని అత్యంత సులభ శైలిలో కూర్చు చేయడం జరిగింది. ఎవరయితే ఈ విషయాల్ని చదివితెలుసుకుంటారో వారి హృదయాలు నుంచి వైపుకు మొగ్గాలని దైవాన్ని వేడుకుంటున్నాను. అమీన్ !

— మాయల్ భైరాబాద్

హజ్రత్ సయీద్ బిన్ ముసయ్యిబ్ (రహ్మాలై)

మన ఆదరణీయులయిన పెద్దలలో హజ్రత్ సయీద్ బిన్ ముసయ్యిబ్ (రహ్మాలై) అనే ఓ ఆలిమ్ (పండితుడు) ఉండే వారు. ఆయన మదీనా నివాసి. ఆ కాలంలో ఆయనే అందరి కంటే గొప్ప ధర్మవేత్తగా పరిగణింపబడేవారు. ఆయన కేవలం ధర్మవేత్తేగాక మంచి నడవడి కూడా కలవారు. అంటే ఖుర్ఆన్, హదీసుల ద్వారా తను అభ్యసించిన జ్ఞానం ప్రకారం ఆచరించే వారు. ఖుర్ఆన్, హదీసులకు వ్యతిరేకంగా ఏ పొరపాటూ జరక్కుండా అనుక్షణం జాగ్రత్తపడేవారు. ఆయన ప్రవక్త (సఅసం) ప్రియ సహచరులు కొందరు (రజి) జీవించి ఉన్న కాలంలో జన్మించారు. ఈ పెద్దల ద్వారానే హజ్రత్ సయీద్ బిన్ ముసయ్యిబ్ ఖుర్ఆన్, హదీసుల జ్ఞానాన్ని అర్జించారు. ఈయన దైవ ప్రవక్త (సఅసం) అనుయాయుల (రజి)కు అనుంగు శిష్యులు. సహాబీల(రజి) ద్వారా తను పొందిన ధార్మిక జ్ఞానాన్ని ఆయన బాగా గుర్తుంచుకుని దాని ప్రకారం ఆచరించేవారు. ఈ విధంగా ఆయన ఎంతో సత్యవంతుడయిన ముస్లిమ్ అయ్యారు.

ఆయన జ్ఞానం ఎంతగా అభివృద్ధి చెందేదో అంతగానే ఆయన ప్రవర్తనలో కూడా పురోగమనముండేది. ఉన్నత పాండిత్యం, ప్రవర్తనల కారణంగానే ఆయన్ని సహాబీలు (రజి) కూడా ఎంతో ప్రేమించేవారు. ఈ కారణంగానే ప్రవక్త ప్రియ సహచరులు హజ్రత్ అబూ హురైరా (రజి) ఆయనకు తన కుమార్తెనిచ్చి వివాహం జరిపించారు. ప్రస్తుతాల్లో వీరికున్న అనేక సద్గుణాల్ని గురించి వ్యాయడం జరిగింది. వీటన్నిటినీ మనం సమీకరించి నట్లయితే ఓ పెద్ద గ్రంథమే తయారవుతుంది. అయితే ఈ సందర్భంగా మేము ఓ విషయాన్ని ప్రస్తావిస్తున్నాం. ఆయన జీవితంలో మనకు ఉపయోగపడే ఏ ఏ విషయాలున్నాయో మీరూ దీన్ని చదివి అలోచించండి—

దేవుడు హజ్రత్ సయీద్ బిన్ ముసయ్యిబ్ (రహ్మాలై)కు ఓ సద్గుణవతి అయిన కూతురును ప్రసాదించాడు. ఈమె ఎంతో తెలివైన అమ్మాయి. హజ్రత్ సయీద్ (రహ్మాలై) ఆమెకు విద్య నేర్పడం మొదలెట్టారు. కొద్ది రోజుల్లోనే ఆమె ఖుర్ఆన్, హదీసుల జ్ఞానాన్ని నేర్చుకున్నారు. ఆ జ్ఞానాన్ని తన శక్తివంచన లేకుండా పూర్తిగా అచరణలో కూడా పెట్టడం మొదలెట్టారు. అనతి కాలంలోనే ఈమె ఎంతో జ్ఞానవతిగానే గాక, మంచి నడవడిక గల మహిళగా వినుతికెక్కారు. ఉన్నత వంశంతో పాటు ఆమె ఎంతో రూపవతి కూడా. ఈమె ఏ వంశానికి చెందిన వారో మీరు గ్రహించారా ? హజ్రత్ సయీద్ బిన్ ముసయ్యిబ్ (రహ్మాలై) ఖురైష్ వంశానికి చెందినవారు. ఈ ఖురైష్ వంశం అరబ్ దేశంలో అత్యంత గౌరవనీయ వంశంగా ఎంచబడేది. అలాంటి గొప్ప గౌరవనీయ వంశంలో ఈమె జన్మించారు. ఈ

విధంగా ఆమె నాలుగు గొప్ప లక్షణాలు కలిగి ఉన్నారు. అవి :
 (1) ఆమె ఉన్నత వంశానికి చెందినవారు, (2) ఆమె ఎంతో
 అందమయినవారు, (3) ఆమె గొప్ప జ్ఞానవతి, (4) ఆమె
 ఎల్లప్పుడూ ధర్మజ్ఞానంపై నడుచుకునే గొప్ప శీలవతి.

తరువాత ఇంకా వినండి. ఈమె సద్గుణాల సత్కీర్తి ఖలీఫా
 అబ్దుల్ మలిక్ కూడా విన్నాడు. ఖలీఫా అబ్దుల్ మలిక్
 అప్పట్లో ఓ గొప్ప చక్కవర్తి. ఆయన ఈమెను తన కోడలిగా
 చేసుకోదలచి, ఓ పెద్ద మనిషిని హజ్రత్ సయీద్ బిన్
 ముసయ్యిబ్ (రహ్మాలై) వద్దకు పంపాడు. అయితే సయీద్ బిన్
 ముసయ్యిబ్ (రహ్మాలై) తన కూతుర్ని రాకుమారుని కివ్వడానికి
 నిరాకరించారు. అవును ! ముమ్మాటికి తన కూతురి వివాహం
 రాకుమారునితో జరిపించడానికి నిరాకరించారు. ఇది విన్న ప్రతి
 మనిషి ఆశ్చర్యచకితుడయ్యాడు.

మీరే ఆలోచించండి. రాజుగారి అంతఃపురంలో తన
 కూతురు ఎంత సుఖంగా ఉంటుందో. అక్కడయితే కోరిన
 సౌఖ్యాలు లభిస్తాయి. ఎల్లవేళలా పరిచారికలు, దాసదాసీలు
 తన కూతురికి సేవ చేయడానికి సిద్ధంగా ఉంటారు. తన కుమార్తె
 ధనసంపదలతో, భోగభాగ్యాలతో తులతూగవచ్చు, ఏమి కావాలంటే
 అది క్షణాల్లో తినవచ్చు, ఎటువంటి వస్త్రాలు, నగలు
 కావాలన్నా తొడగవచ్చు, తను దేన్ని కోరితే దాన్ని చేయవచ్చు.
 చక్కవర్తుల, రాజుల, రాకుమారుల జీవితాలు ఇలాగే సాగుతాయి.

ఇన్ని సౌకర్యాలు, సౌఖ్యాలున్నా కేవలం ఒక్క విషయం
 కొరత వల్లనే సయీద్ బిన్ ముసయ్యిబ్ (రహ్మాలై) ఈ సంబం
 ధాన్ని నిరాకరించారు. అదేమిటంటే, ఆయన ఖలీఫా అబ్దుల్

మలిక్ను సత్యవంతుడయిన ఖలీఫాగా పరిగణించేవారు కాదు, పైగా ఆయన్ని కూర చక్కవర్తిగా భావించేవారు. అటువంటి ఖలీఫా వద్ద ఉన్న పెద్ద పెద్ద సర్దారు (నాయకు)లు కూడా అలాంటివారే అయివుంటారు. ఆయన సర్దారుల్లో హజ్జాజ్ బిన్ యూసుఫ్ అందరికన్నా పెద్ద నాయకుడు. ఇతను అత్యంత కూరుడు, ఈ దుర్మార్గుడంటేనే అబ్దుల్ మలిక్కు ఎక్కువ ఇష్టం. ఈ కారణంగానే సయీద్ బిన్ ముసయ్యిబ్ (రహ్మాలై) తన కూతుర్నివ్వడానికి నిరాకరించారు. దీనిపై అబ్దుల్ మలిక్ ఆయన్ని ఎంతో వత్తిడి చేశాడు, వేధించాడు కూడా. అయితే, “వివాహ విషయంలో సాధారణంగా ప్రజలు వంశాన్ని, ఐశ్వర్యాన్ని, విద్యార్హతలను, అందచందాలను మాత్రమే చూసి వివాహాలు చేస్తారు. కాని ధార్మికతను చూసి వివాహం చేయాలి” అని ప్రియ ప్రవక్త (సఅసం) ప్రవచించారు. ఈ ప్రవచనం హజ్రత్ సయీద్ బిన్ ముసయ్యిబ్ (రహ్మాలై) దృష్టిలో మెదులుతూ ఉంది. ధార్మికత లేనివారే దుర్మార్గులవుతారన్నది అందరికీ తెలిసిందే. మరి అటువంటప్పుడు సయీబ్ బిన్ ముసయ్యిబ్ (రహ్మాలై) అబ్దుల్ మలిక్తో బంధుత్వాన్ని ఎలా ఖాయపరచుకుంటారు? ఏమైనా చివరికి ఈ ప్రాపంచిక సుఖాలన్నీ అంతమయ్యేవే కదా అని ఆయన (రహ్మాలై) భావించేవారు. వాస్తవం కూడా ఇదే కదా! పరలోక సౌఖ్యమే అసలైన సౌఖ్యం.

నిజమయిన ముస్లిమ్ మంచి పనులు చేస్తూ ధర్మంపై నడుచుకుంటూ దైవప్రసన్నతకై కృషి చేస్తూ ఉంటాడు. అవే అతనికి సంతోషాన్ని కలిగించేవి. హజ్రత్ సయీద్ బిన్

ముసయ్యిబ్ (రహ్మాలై) ఇలాంటి వ్యక్తి కాబట్టే అలాంటి వారంటేనే ఇష్టపడతారు. తన కుమార్తె కూడా అలాంటి సద్గుణరాశి.

తన కుమారునితో సయీద్ తన కూతురి వివాహం జరిపించడానికి నిరాకరించటం వలన అబ్దుల్ మలిక్ ఆయన్ని మరింతగా వేధించడం ప్రారంభించాడు. దీనిపై హజ్రత్ సయీద్ (రహ్మాలై) ఎక్కడయినా సరే తన కూతురి వివాహం త్వరగా జరిపించాలని ఆలోచించారు. ఆయన తన కుమార్తె కొరకు ఎటువంటి వరుణ్ణి ఎన్నుకున్నారో కాస్త మీరే గమనించండి. తన శిష్యుల్లోనే ఓ మంచి విద్యార్థి ఉన్నాడు. ఆయన పేరు 'వదాఆ.' ఒకసారి ఏమయిందంటే, 'వదాఆ' వరుసగా ఎన్నో రోజులు గైరుహాజరై మళ్ళీ తన వద్దకు వచ్చారు. అలా వచ్చిన అతనితో, "ఇన్నాళ్ళు ఎక్కడున్నారు" అని సయీద్ బిన్ ముసయ్యిబ్ (రహ్మాలై) అడిగారు. అందుకు సమాధానంగా వదాఆ, "తన సతీమణి మరణించడం వలన రాలేకపోయాన"ని అన్నారు.

"అయితే ఈ విషయం నీవు నా కెందుకు తెలియజేయలేదు. నేను కూడా ఖనన సంస్కారంలో పాల్గొనేవాణ్ణిగదా" అని అన్నారు సయీద్ బిన్ ముసయ్యిబ్ (రహ్మాలై). ఇది విని వదాఆ మౌనంగా ఉండిపోయారు. లేచి నిల్చుని వెళ్ళడానికి సిద్ధమయిన వదాఆతో, "మరి నీవు ఎక్కడయినా పునర్వివాహం చేసుకోవడానికి ఏమయినా ఆలోచించావా లేదా?" అని సయీద్ బిన్ ముసయ్యిబ్ (రహ్మాలై) మళ్ళీ అడిగారు.

"అయ్యా! నేనా పేదవాణ్ణి.... నాకెవరు పిల్లనిస్తారు" అని వదాఆ చెప్పడం మొదలెట్టారు. సయీద్ బిన్ ముసయ్యిబ్

వెంటనే, “నేనిస్తాన”ని బదులిచ్చారు. అంతేకాదు, అక్కడి కక్కడే ఉన్నపళ్ళంగానే, అబ్దుల్ మలిక్ తన కుమారునికై అడిగిన తన కూతుర్ని వదాఅకిచ్చి వివాహం జరిపించారు. ఈ సందర్భంగా ఆయన (రహ్మతై), “నీవు ఏ వంశానికి చెందిన వాడవని, నీ వద్ద ఎంత సంపద ఉందనీ” వదాఅను అడగలేదు. ఇంకా వదాఅ రంగు, రూపం ఎలా ఉందని కూడా అలోచించ లేదు. వదాఅ ధార్మికంగా మంచి నడవడిక గలవాడని మాత్రమే ఆయనకు తెలుసు.

నికాహ్ అయిన తర్వాత వదాఅ ఇంటికి వెళ్ళిపోయారు. తన సతీమణి ఇంటికి వచ్చేంత వరకు ఎవరికీ ఈ విషయం చెప్ప దలచుకోలేదో ఏమో! మొత్తానికి తను మళ్ళీ పెళ్ళి చేసుకున్న విషయం ఎవ్వరికీ తెలుపలేదు. ఇంకో వింతేమిటంటే, వదాఅ ఏ బట్టలయితే ధరించి పాఠశాలకు వెళ్ళారో వాటితోనే తన వివాహం జరిగిపోయింది. అటు వధువుకు కూడా కొత్త బట్టలు లేవు. ఈ విషయం ఎవరికయినా చెబితే నమ్మరు. పైగా వేళా కోళం చేస్తారు.

సరే, అప్పుడే ఏమయింది, ఇంకా చదవండి. మగరిబ్ వేళ అయింది, నమాజ్ తరువాత హజ్రత్ సయీద్ బిన్ ముసయ్యిబ్ (రహ్మతై) కుమార్తెను వెంటబెట్టుకుని అల్లుని ఇంటికి బయలుదేరారు. అక్కడ వదాఅ పరిస్థితి ఎలా ఉంది? ఆయన ఆ రోజు ఉపవాసంతో ఉన్నారు. మగరిబ్ నమాజ్ తరువాత భోజనం చెయ్యడానికి కూర్చోబోయే సమయంలో ఎవరో తలుపు తట్టిన శబ్దం వినిపించింది. “ఎవరూ” అని అడిగారు వదాఅ. “సయీద్” అని సమాధానం వచ్చింది. సమాధానమైతే వినిపిం

చిందిగాని, ఆయన హజ్రత్ సయీద్ బిన్ ముసయ్యబ్ (రహ్మాలై) అని వదాఅ భావించలేదు. ఎందుకంటే హజ్రత్ సయీద్ బిన్ ముసయ్యబ్ (రహ్మాలై) మస్జిద్ కు వెళ్ళడానికి తప్ప మరీ దేనికి బయటికెళ్ళేవారు కారు, అందువలన ఆ తలుపు తట్టిన వ్యక్తి ఆయనేనని వదాఅ ఎలా ఊహించగలరు? ఆయన అనుకున్నారు — సయీద్ పేరుగల వ్యక్తి ఇంకెవరయినా కావచ్చుని.

ఆయన వెళ్ళి తలుపు తెరిచి అస్సలాము అలైకుమ్ అని ఆశ్చర్యపోయారు. “అరె! మీరా? ఎందుకింత శ్రమ తీసుకున్నారు? అజ్ఞాపిస్తే నేనే వచ్చేవాణ్ణి కదా? సరే, మంచిది, రండి. ఏమిటో ఆ అజ్ఞా” అని అన్నారు వదాఅ. “నీకు భార్య ఉన్నప్పుడు ఆమె నీతోపాటే నీ ఇంట్లో ఉండాలి కదా! అందుకే నేను ఆమెను తీసుకువచ్చాను. ఇదిగో నీ భార్య, తీసుకో” అన్నారు సయీద్ (రహ్మాలై).

పెళ్ళి రోజునాటి పాత బట్టలతోనే ఉన్న నవ వధువు తండ్రి వెనకాల నిల్చుని ఉంది. నగానట్రా ఏమీ లేదు, పల్లకి లేదు, తండ్రి వెంట కాలి నడకనే భర్త ఇంటికి వచ్చింది హజ్రత్ సయీద్ బిన్ ముసయ్యబ్ (రహ్మాలై) తన ముద్దు కుమార్తెను ఆమె భర్త ఇంటిలో దిగబెట్టి, అక్కణ్ణుంచే “అస్సలాము అలైకుమ్” అని పలికి వాపసు వెళ్ళిపోయారు.

వదాఅ సంతోషం ఇంతా అంతా కాదు, ఇక ఇప్పుడు వ్యజలకు ఈ విషయం చెప్పక తప్పింది కాదు. ఆ సమయంలో ఆయన తల్లి ఏదో పనిమీద పక్కింటికి వెళ్ళారు. తర్వాత ఈ విషయం విని దౌడు తీసుకుంటూ వచ్చారు. కోడల్ని చూసి ఎంతో సంతోషించారు. “ఈమె హజ్రత్ సయీద్ బిన్ ముసయ్యబ్

(రహ్మాతై) కుమార్తె. ఖుర్ఆన్ స్మర్త (కంఠస్థం చేసినవారు), హదీసు పౌరంగతురాలు, దైవం, దైవ ప్రవక్త (సఅసం) తెలియ జేసినట్లుగా సద్గర్తనురాలయిన సతీమణికి ఉండవలసిన లక్షణాలేమిటో ఈమెకు బాగా తెలుసు" అని వదాతి అన్నారు.

చూశారు కదా మీరు సయీద్ బిన్ ముసయ్యిబ్ (రహ్మాతై) ఎటువంటివారో ! ఇక ఇప్పుడు మీరే ఆలోచించండి — నేటి ముస్లిమ్లు తమ కుమార్తెల లేక కుమారుల వివాహ సందర్భాల్లో ఈ విధంగా ఆలోచిస్తున్నారా ? వాస్తవమేమంటే, నేటి ముస్లిమ్లు తమ ధర్మం నుండి ఇంకా తమ గౌరవనీయులయిన పెద్దల మార్గం నుండి క్రమంగా దూరమయిపోతున్నారు. ఈ రోజుల్లో ప్రజలు వివాహమంటూ జరిగితే ధార్మికత లేకున్నా సరే, ఉన్నత వంశం వారితోనో, అధర్మ పద్ధతుల ద్వారా సంపాదించినా సరే ఐశ్వర్య వంతులతోనో, నూరుపాళ్ళూ షైతానీ లక్షణాలు కలవారయినా సరే అందచందాలు గలవారితోనో జరగాలని కోరుకుంటున్నారు. ఇలాంటి వివాహాల్లో డబ్బు కూడా మంచి నీళ్ళలా ఖర్చుచేయటం జరుగుతూంది. లెక్కకు మించిన ఎన్నో రకాల సంప్రదాయాలు పాటించబడుతున్నాయి. ఇలాంటివారు వివాహమగున కొద్ది రోజుల్లోనే, అయ్యో ! ఉన్న డబ్బుకాక అప్పులు కూడా అయ్యాయే ఈ పెళ్ళికి. ఇక ఇప్పుడు చేసేదేమిటి అని దిగులుతో తల పట్టుకుని కూర్చుండిపోతుంటారు. దైవాదేశాల, దైవప్రవక్త (సఅసం) ప్రవచనాల ప్రకారం నడవనివారు ఎన్నటికీ ధార్మికులు కాలేరు. దీనివల్లనే కదా అలాంటివారికి ఈ దుస్థితి ఏర్పడేది.

దైవ ప్రవక్త (సఅసం) సెలవిచ్చారు : “అతి తక్కువ ఖర్చుతో జరిగిన వివాహమే అన్ని వివాహాల్లోకెల్లా ఉత్తమమైంది.”

ఈ హదీసు ప్రకారం హజ్రత్ సయీద్ బిన్ ముసయ్యిబ్ (రహ్మతై) తన కూతురి వివాహం ఎలా చేశారో మనకు అర్థమవుతుంది— దైవం ఆయనపై, ఆయన్ని అనుసరించినవారిపై తన కరుణానుగ్రహాల్ని కురిపించుగాక !

హజ్రత్ ఇబ్రాహీం బిన్ యజీద్ తైమి (రహ్మతై)

ఒకానొకప్పుడు ఇబ్రాహీమ్ అనే ఒకే పేరుగల ఇద్దరు విద్వాంసులుండేవారు. ఇద్దరి తండ్రుల పేర్లు కూడా ఒక్కటే. అదే యజీద్, ఇబ్రాహీమ్ అనే ఈ ఇద్దరు పెద్దలు ప్రియ ప్రవక్త (సఅసం) అనుంగు అనుచరుల (రజి)కు శిష్యులు. అంటే ఇద్దరూ సమకాలీనులే. వీరు ప్రవక్త అనుచరుల వద్ద ధర్మజ్ఞానాన్ని అభ్యసించారు. అభ్యసించినదాని ప్రకారం ఆచరణ కూడా చేసేవారు. అంటే ఖుర్ఆన్, హదీసుల్లో ఇవ్వబడ్డ ఆజ్ఞల ప్రకారం నడచుకునేవారు. ఇద్దరి వంశాలు వేరైనప్పటికీ చాలా విషయాల్లో వీరిద్దరికీ పోలికలుండేవి. ఒకరు ఇబ్రాహీమ్ బిన్ యజీద్ తైమిగా పిలువబడితే, మరొకరు ఇబ్రాహీమ్ బిన్ యజీద్ నఖ్లియాగా పిలువబడేవారు.

వీరిరువురూ మన గౌరవనీయులయిన పెద్దల్లోనివారే. వీరి కాలంలోనే ఓ గొప్ప నాయకుడుండేవాడు. అతని పేరు హజ్జాజ్.

ఇతనెంతో దుర్మార్గుడు, దౌర్జన్యపరుడు. ప్రియ ప్రవక్త (సత్యం ఆనుయాయుల నెందరినో ఇతను తన పొట్టనబెట్టుకున్నాడు. అంతేగాక ఇంకెందరో గొప్ప గొప్ప ధర్మవేత్తలను కూడా హత్య చేశాడు ఈ దుర్మార్గుడు. అందువల్లనే ప్రవక్త అసత్యం ఆనుయాయులను, ధర్మపరాయణులైన ఇతర పెద్దలను అభిమానించే వారందరూ ఇతన్ని దుర్మార్గునిగానే పరిగణించేవారు. ఇలా ఇతన్ని దుర్మార్గుడు, క్రూరుడు అని అనేవారిలో ఇబ్రాహీమ్ బిన్ యజీద్ నఖయీ (రహ్మలై) కూడా ఒకరు. అందువల్ల హజ్జాబ్ ఈయనకు ప్రాణ శత్రువుగా తయారయ్యాడు. ఓ రోజు ఇతను తన సిపాయీలను ఇబ్రాహీమ్ బిన్ యజీద్ నఖయీ (రహ్మలై) బంధించుకు రమ్మని అజ్ఞాపించాడు.

ఈ విషయం ఆ కాలంలోనే ఓ ప్రఖ్యాత పండితులయిన హజ్రత్ ఇబ్రాహీమ్ బిన్ యజీద్ తైమీ (రహ్మలై)కు తెలిసింది. ఎలాగయినా సరే హజ్రత్ ఇబ్రాహీమ్ బిన్ యజీద్ నఖయీ (రహ్మలై) ప్రాణాన్ని కాపాడాలని అనుకున్నారు ఆయన. ఇలా అలోచిస్తూ ఎక్కడికో వెళుతున్న సమయంలో ఆయనకు ఇబ్రాహీమ్ బిన్ యజీద్ నఖయీ (రహ్మలై) కొరకు గాలిస్తున్న హజ్జాబ్ సిపాయీలు తటస్థపడ్డారు. పండితులు ఎటెళ్ళినా వాటిరుతెన్నుల్ని. పనుల్ని చూసి, జనం వారిని విద్వాంసులుగా భావించేవారు. వారి మాట తీరు, సంభాషణ, వేషధారణ నడక ఇలా వారి ప్రతి కదలికా వారు విద్వాంసులని తెలియజేస్తాయి. ఇక్కడ కూడా అదే జరిగింది. హజ్రత్ తైమీ (రహ్మలై)ని హజ్జాబ్ సిపాయీలు చూడగానే ఆయన పండితుడని గ్రహించారు. వెంటనే ఆయన్ని అటకాయించి పేరు అడిగారు.

సమాధానంగా “ఇబ్రాహీమ్” అన్నారు ఆయన. “తండ్రి పేరేంట”ని సిపాయిలడిగారు, “యజీద్” అన్నారు సమాధానంగా ఆయన.

“ఓ సోనా ! నువ్వేనన్న మాట ఇబ్రాహీమ్ బిన్ యజీద్ వి” అంటూ సిపాయిలు నఖియా (రహ్మతై)కు బదులు తైమి (రహ్మతై)ని పట్టుకుని వెళ్ళి హజ్జాజ్ ముందు హాజరుపరిచారు. ఆయన్ని జైల్లో బంధించి బాగా హింసించడని హజ్జాజ్ అజ్ఞాపించాడు.

హజ్జాజ్ అజ్ఞానుసారం ఇబ్రాహీమ్ బిన్ యజీద్ తైమి (రహ్మతై) జైల్లో బంధించబడ్డారు. సిపాయిలు ఆయనకు అన్న పానీయాలను ఇవ్వడం ఆపేశారు. ఆయన్ని నీళ్ళల్లో ముంచే వారు. ఆయన కాళ్ళకు బరువయిన ఇనుప సంకెళ్ళు వేశారు. హజ్జత్ తైమి (రహ్మతై) ఈ బాధలన్నిటినీ భరించారుగాని, అసలు విషయాన్ని మాత్రం బయటపెట్టలేదు. అంటే, మీరు వెతుకుతుండిన ఇబ్రాహీమ్ బిన్ యజీద్ నఖియా (రహ్మతై) తాను కాదని ఆయన ఏనాడూ సిపాయిలకు తెలియజేయలేదు అందువల్లనే ఆయన చాలా కాలండాకా జైల్లోనే పడివుండి అక్కడి ఘోరమయిన శిక్షల్ని అనుభవించాల్సి పచ్చింది. ఇలా ఈ బాధల్ని భరిస్తూ ఓ రోజు దైవ సాన్నిధ్యానికి చేరుకున్నారు. సర్కిగా అదే రాత్రి ఓ స్వర్గనివాసి పరలోకానికిగెగినట్లు హజ్జాజ్ కలగన్నాడు. తెల్లవారిన తరువాత విచారితై ఇబ్రాహీమ్ బిన్ యజీద్ చనిపోయారని హజ్జాజ్ కు తెలిసింది.

ఈ దుర్మార్గుడు ఇబ్రాహీమ్ బిన్ యజీద్ తైమి (రహ్మతై) శవాన్ని చెత్తగుళ్ళపై విసిరేయించాడు. ఆ తరువాత హజ్జాజ్

తాను ఇబ్రాహీమ్ బిన్ యజీద్ నఖయీ (రహ్మలై)ని మట్టు బెట్టించాననే భ్రమలో ఉండిపోయాడు.

సుబ్ హానల్లా ! ఎంత గొప్ప పని చేసివెళ్ళారు హజ్రత్ ఇబ్రాహీమ్ బిన్ యజీద్ తైమీ (రహ్మలై) !! ఓ పుణ్యపురుషుని ప్రాణరక్షణకై తన ప్రాణాన్నే త్యాగం చేశారు. ఆయనపై దైవ కారుణ్యం కురియుగాక ! మన పెద్దలకులాగానే దైవం మనకూ అటువంటి పనుల్ని చేసే సద్బుద్ధిని ప్రసాదించుగాక ! మనమూ ఇతరులకు వీలయినంత ఎక్కువగా ఉపయోగపడేలా చేయుగాక ! ఇతరుల ఇక్కట్లను తొలగించడంలో తమ ప్రాణాలుపోయినా చెక్కచేయనివారిగా చేయుగాక ! దీన్నే త్యాగమని అంటారు. ఈ త్యాగానికి బదులుగా దైవం వద్ద మనకు లభించే పుణ్యఫలం అపారమైనది.

హఫీజ్ హషీం బిన్ బషీర్ (రహ్మలై)

1300 ఏళ్ళ క్రితం 'బుఖారా' అనే పట్టణంలో బషీర్ అనే ఓ వంటవాడుండేవాడు. అతను వంట చేయడంలో అరితేరిన వాడు. అతను చేసిన వంటకాల్ని తినేవారు, వాటిని కొని యాడుతూ మరీ తినేవారు. చేప వంటకాన్నయితే అనేక రకాల కొత్త కొత్త పద్ధతుల్లో తయారుచేసేవాడు. కాబట్టే అతన్ని ఆ రోజుల్లోని నవాబులు, రాజులు మంచి జీతమిచ్చి తమ వద్ద ఉంచుకునేవారు.

ఏ మనిషైనా తను ఓ పనిలో ప్రావీణ్యత సంపాదిస్తే, అంటే తను చేసే పనిలో మంచి సంపాదన లభిస్తుంటే, తన సంతానం కూడా అదే పని చేస్తూ, బాగా డబ్బు గడించి సుఖంగా జీవితం గడపాలని అభిలషిస్తాడు. వంటవాడు బషీర్ కూడా ఇలాగే భావించేవాడు. అతనికి దేవుడు ఓ తెలివైన కుమారుణ్ణి ప్రసాదించాడు. అతని పేరు హషీమ్. బషీర్ తన కుమారుణ్ణి వంట పనుల్లో పెట్టాలనుకున్నాడు. కాని హషీమ్ కు వంట పని మీద ఆసక్తి ఉండేది కాదు. అతనిలో విద్య నభ్యసించాలనే కోరిక గాఢంగా ఉండేది. అతని ఉద్దేశ్యంలో విద్య అంటే, ఈ రోజుల్లో కొంత మంది ఏదో చదివి ఉద్యోగం, ఉండిగం చేసుకుంటూ తిరిగే విద్య వంటిది కాదు. హషీమ్ బిన్ బషీర్ అయితే ఖుర్ఆన్, హదీసుల జ్ఞానాన్ని సంపాదించాలని అభిలషించేవారు. “మనకు దైవాజ్ఞలేమున్నాయి ? ప్రియప్రవక్త (సఅసం) దైవాజ్ఞల విషయంలో ఏమి సెలవిచ్చారు ? ఆయన ఎలా వాటి ప్రకారం ఆచరించి చూపారు ?” అనే విషయాల్ని తెలుసుకోవాలనే జిజ్ఞాస ఉండేది హషీమ్ లో.

హషీమ్ తన తండ్రికి ఎంతో విధేయత చూపించేవారు, తండ్రి మాటను ఏ మాత్రం జవదాటేవారు కాదు. వంట నేర్చుకుంటూనే తీరిక లభించినప్పుడల్లా ఖుర్ఆన్, హదీసు తెలిసిన విద్వాంసుల వద్దకు వెళ్ళేవారు. వారి, ద్వారా ఖుర్ఆన్, హదీసుల్ని నేర్చుకుని వాటిని కంఠస్థం చేసేవారు. దేవుడు ఆయనకు ఎంతో తెలివిని ప్రసాదించాడు. గురువులు తనకిచ్చిన పాఠాన్ని ఆయన ఎంతో తొందరగా కంఠస్థం చేసేవారు. అంతే

గాక, దైవానుగ్రహం వల్ల ఒకసారి కంతస్థం చేస్తే చాలు, ఇక ఎప్పుడూ ఆ విషయాన్ని ఆయన మరిచిపోయేవారు కాదు.

హషిమ్ (రహ్మతై) కాలంలో ప్రవక్త అనుయాయులు (రజి)ల వద్ద ఖుర్ఆన్, హదీసుల జ్ఞానాన్ని అభ్యసించిన అనేక మంది పండితులు ఉండేవారు. వారిలో “ఖాజీ అబూముఐబా (రహ్మతై)” ఒకరు. ఖాజీగారు ఓ పాఠశాలకు ప్రారంభించారు. హషిమ్ విద్యనభ్యసించడానికి ఆ పాఠశాలకు వెళ్ళడం ప్రారంభించారు. దీనివల్ల వంట పనిలో ఆటంకం ఏర్పడింది. దాంతో ఆయన తండ్రి అభ్యంతరం తెలుపుతూ, ‘నాల్గు పైసలు వచ్చే పని చేసుకోవాలిగాని ఇదేమిటి?’ అని అగ్రహం వెలిబుచ్చాడు. అయినా హషిమ్ ధ్యాసంతా చదువుపైనే ఉండేది. అందుకని ఆయన పాఠశాలకు వెళ్ళి ఖాజీగారి వద్ద ఖుర్ఆన్, హదీసు విషయాల్ని నేర్చుకోవడం మానలేదు.

ఆ రోజుల్లోనే హషిమ్ ఒకసారి అస్వస్థులయ్యారు. అందు వల్ల పాఠశాలకు హాజరు కాలేకపోయారు. ఖాజీగారు ఈ విషయాన్ని ప్రజల ద్వారా తెలుసుకుని ఓ రోజు హషిమ్ను పరామర్శించడానికి బయలుదేరారు. ఇది తెలుసుకున్న మిగతా ఉపాధ్యాయులు కూడా ఖాజీగారి వెంట బయలుదేరారు. హషిమ్ అంటే వీళ్ళందరికీ ఎంతో ప్రేమ. అతను యోగ్యతలు గల విద్యార్థి అని, కష్టపడి చదివేవాడని వీరికి తెలుసు. అందు వల్లనే హషిమ్ పై ఉపాధ్యాయులందరికీ ప్రేమభావం ఏర్పడింది.

వీళ్ళంతా తన ఇంటికి రావడం చూసిన ఖుర్ నిశ్చేష్టుడై పోయాడు. అప్పుడుగాని అతనికి తెలిసిరాలేదు—విద్యతో మనిషి ఎంత ఎదిగిపోతాడోనని. ఖాజీగారు, ఆయన ఉపాధ్యాయులు.

అంతా కలిసి ఎవరింటికయినా వెళ్ళారంటే అది గొప్ప విషయం
లేదా ! పిళ్ళను చూసి ఇరుగుపొరుగు అంతా గుమికూడి, “ఎంత
అద్భుతమంటుంది పయ్యా బషీర్ నువ్వు ! కాబట్టే నీ ఇంటికి ఇంతటి
గొప్పవారు వచ్చారు” అని అన్నారు. అయితే బషీర్ మాత్రం
సంతోషంతో ఏ మాత్రం తబ్బిబ్బవ్వలేదు. ఖాజీగారు బషీర్
ఇంట్లోకి వెళ్ళి హషీమ్ను పరామర్శించి దుఆ చేశారు. ఆ
తరువాత తిరిగి వెళ్ళిపోయారు.

ఖాజీగారు వెళ్ళిన తరువాత బషీర్ తన కుమారునితో
అన్నాడు : “నేనింత పరకు నిన్ను విద్య నేర్చుకోనీయకుండా
అటుంకపరిచాను, అయితే ఇక నుంచి అలా చేయను. నీ గౌర
వోన్నతుల కారణంగా ఖాజీగారే ఓ రోజు ఇక్కడికి వస్తారని,
గొప్ప గొప్ప రాజుల వద్దకు ఖాజీగారు వెళితేనే చాలు, దాన్ని
వారు తమ అద్భుతంగా భావిస్తారని నేను ఊహించనయినా
ఊహించలేక పోయాను.”

హషీమ్ వ్యాధి నుండి కోలుకున్న తరువాత తండ్రి మాట
ప్రకారం తన సమయాన్ని అత్యధికంగా పాఠశాలలోనే గడప
సాగాడు. ఎంతో కష్టపడి దీక్షతో చదవడం మొదలెట్టారు.
విద్యాభివృద్ధికై ఇల్లు వాకిలి వదలి దూర ప్రదేశాలకు కూడా
వెళ్ళడం ప్రారంభించారు. ఒక మహనీయుని వద్ద ప్రియ ప్రవక్త
(సఅసం) హదీసు ఏదో ఉందని తెలిసి అక్కడికి చేరుకున్నారు.
వెళ్ళి, “మహాశయా ! మీరీ హదీసును ప్రవక్త సహచరుల ద్వారా
ఏ విధంగా విన్నారో సెలవిస్తారా ?” అని అడిగారు. తరువాత
ఆ మహనీయుడు ఏ విధంగా ఆ హదీసుని వివరించారో హషీమ్

దాన్ని అదే రీతిలో కంఠస్థం చేసుకుని దాని ప్రకారం ఆచరణ కూడా ప్రారంభించేవారు.

అవును ! ఆచరించడం మొదలెట్టేవారు. అందువల్లనే ఆయనెప్పుడూ ఖుర్ఆన్, హదీసుల శోధనలో మునిగివుండేవారు. ఈ శోధనలోనే ఆయన మక్కా, మదీనా, బస్రా, కూఫా, బగ్దాద్ మొదలయిన ప్రదేశాలకు వెళ్ళారు. ఇంకా ఏ ఏ ప్రదేశాలకు వెళ్ళారోగాని గొప్ప గొప్ప విద్వాంసుల్ని, ఇమామలను కలుసుకుని అపార జ్ఞానాన్ని అర్జించారు. చివరికి హజ్రత్ అముద్దీన్ బిన్ దీనార్ (రహ్మలై)ని కలిసి ఆయన ద్వారా కూడా హదీసు జ్ఞానాన్ని పొందారు. ఇక ఆయన ఎంత గొప్ప పండితుడు అయ్యారంటే ఆ కాలంలో ఆయనతో సరితూగే పండితులే లేకపోయారు. తరువాత ప్రజలు ఆయన్ని హాఫిజ్ ఇమామ్ హషీమ్ అంటూ పిలుస్తూ ఆయన వద్దనే విద్యనభ్యసించడం ప్రారంభించారు. హాఫిజ్ ఇమామ్ హషీమ్ (రహ్మలై) బగ్దాద్లో ప్రజలకు విద్య బోధించడం ప్రారంభించగా ఆయనకు అనేక మంది శిష్యులయిపోయారు. వారిలో కొంత మంది : (1) ఇమామ్ మాలిక్ (రహ్మలై)— భవిష్యత్తులో వీరు ఎంతో గొప్ప ఆలిమ్ అయ్యారు, (2) ఇమామ్ ఆహమద్ బిన్ హంబల్ (రహ్మలై)— వీరు కూడా గొప్ప ఆలిమ్ అయ్యారు, (3) ఇమామ్ హమ్మద్ (రహ్మలై)— వీరు ఎంత గొప్ప ఆలిమ్ అయ్యారంటే, ఇమామ్ అబూ హనీఫా కూడా వీరి శిష్యుల్లో ఒకరు.

చూశారా !— విద్య మనిషి గౌరవాన్ని ఎంత ఉన్నతం చేస్తుందో. హాఫిజ్ హషీమ్ బిన్ బషీర్ (రహ్మలై) కేవలం ఒక వంటవాని కుమారుడు. అయినా నేడు మనం హాఫిజ్ గారిని

మన పెద్దలుగా, ఆదరణీయులుగా గౌరవిస్తున్నాం. అసలు విషయం ఏమంటే ఖుర్ఆన్, హదీసుల జ్ఞానం కలిగి ఉండటంతో పాటు తదనుగుణంగా ఆచరించే వ్యక్తినే మనం మన గౌరవనీయులయిన పెద్దలుగా భావిస్తాం. మన దగ్గర సంపద కల్గినవారికి, గొప్ప వంశానికి చెందినవారికి, రాజులకు గౌరవ విలువలు లేవు. అందరికంటే అధికంగా దైవానికి భయపడేవారే మన దృష్టిలో అత్యంత గౌరవనీయులు. “ఇన్న అక్రమకుమ్ ఇన్నలాహి అత్ ఖాకుమ్” అని ఖుర్ఆన్ లో పేర్కొనబడింది. “ఎవరైతే మీలో అందరికంటే ఎక్కువగా దైవభీతి కలిగి ఉంటాడో అతనే దేవుని దృష్టిలో ఆదరణీయుడు, అధికుడు” అని దీని భావం. హాఫిజ్ హషీమ్ (రహ్మాలై) హిజ్రీ 104లో జన్మించి, హిజ్రీ 183లో పరమపదించారు. ఆయనపై దైవ కారుణ్యం కురియుగాక !

ఖాజా హసన్ బస్రీ (రహ్మాలై)

దైవం మన గౌరవనీయులయిన పెద్దలకు ఎంతో ఉన్నత స్థానాన్ని ప్రసాదించాడు. అట్టివారిలో ఖాజా హసన్ బస్రీ (రహ్మాలై) కూడా ఒకరు. ఈయన గౌరవాధిక్యతల్లో ఒకటేమిటంటే, ఈయన ఉమ్మూల్ మోమినూన్ (ముస్లిమ్ల మాతృమూర్తి) హజ్రత్ ఉమ్మే సల్మా (రజిఅన్) పాలు తాగారు. అంతేగాక ఆయన “ముస్లిమ్ల మాతృమూర్తులం”దరి ఇళ్ళకు వెళ్ళి వారి వద్ద ఖుర్ఆన్, హదీసుల జ్ఞానాన్ని, మంచి విషయా

తెన్నింటినో నేర్చుకునేవారు ఈయన ప్రియ ప్రవక్త అనుచరులయిన సహాచీల (రజి) వద్ద కూడా జ్ఞానసముపార్జన గావించారు. ఈయన చాలా కష్టపడేవారు. దీనికితోడు దైవం ఈయనకు మంచి గుణగణాల్ని కూడా ప్రసాదించాడు. అందుకనే బహుకొద్ది రోజుల్లోనే ఆయన గొప్ప ఆలిమ్ (ధర్మవేత్త)గా తయారయ్యారు. అంతేకాదు, తను అభ్యసించిన ఖుర్ఆన్, హదీసుల జ్ఞానం ప్రకారం నడుచుకుంటూ దాన్ని ఇతరులకు కూడా చేరవేసేవారు.

ఈయనకు ఎల్లవేళలా పరలోకపు జవాబుదారీ భావన, దైవాగ్రహపు చింతన ఉండేది. “తన వలన ఏ తప్పు జరిగిందో, దైవాగ్రహాన్ని కల్గించే ఏ మాట తన నోటి ద్వారా వెలువడిందో, దీనివలన తీర్పుదినాన తను ఎక్కడ దుర్మార్గుల్లో చేరిపోతానో” అని ఆయన ఎల్లప్పుడూ భయపడుతూ ఉండేవారు. ఈ కారణంగానే ఆయన దైవానికి ఇష్టమయిన పనుల్నే చేసేవారు, ధన సంపదలు, ఇంకా డాబుదర్బాల గురించిన ఆలోచనే ఈయనకు వచ్చేది కాదు. చాలా మంది ప్రజలు ధనాన్ని సంపాదించి దైవాన్ని మరచిపోతూ ఉంటారని ఈయన అంటూ ఉండేవారు.

ఈయన కాలంలో ఓ గొప్ప దౌర్జన్యపరుడు రాజయ్యాడు. దౌర్జన్యం చేయడం మూలానె అతను ఎంతో అపకీర్తిపాలయ్యాడు. అతని పేరు హజ్జాజ్ బిన్ యూసుఫ్. ఓసారి అతను అత్యంత అందమైన, పటిష్టమైన ఓ మహల్ ను నిర్మించాడు. అందులో అన్నిరకాలయిన అడంబరపు వస్తువులు అమర్చి దాన్ని తిలకించడానికి ప్రజల్ని ఆహ్వానించాడు. దాన్ని చూసిన ప్రతివాడూ పొగడకుండా ఉండలేకపోయాడు.

జనమంతా వచ్చినా ఖాజా హసన్ బసి (రహ్మతై) రాక పోయేసరికి హజ్జాజ్ ఆయన్ని పిలవనంపాడు. ఆయనయితే వెళ్ళేవారు కాదుగాని, జనవాక్యం విని వెళ్ళక తప్పలేదు. మహల్ అందాన్ని, అందులో అమర్చిన వస్తువుల్ని చూసి తిరిగి వెళ్ళుతున్న ఖాజా హసన్ బసి (రహ్మతై)తో, “ఖాజా సాహెబ్ ! ఈ మహల్ లో ఏ లోపం లేదు కదా ? ఒకవేళ ఉంటే చెప్పండి, దాన్ని వెంటనే సరి చేద్దాం” అని హజ్జాజ్ అడిగాడు. “ఒక లోపం ఉంది, అది కూడా మామూలు లోపం కాదు, చాలా పెద్ద లోపం” అని సమాధానమిచ్చారు ఖాజా (రహ్మతై). “ఆ లోపం ఏమిటి ?” అడిగాడు హజ్జాజ్. దానికి ఖాజా (రహ్మతై) ఇలా అన్నారు : “ఒకానొక రాజు ఈ మహల్. అందులోని వస్తు సామగ్రి అంతా పాతదై, వినాశమవుతుంది (అంటే నశించి పోతుంది). ఎవ్వరూ ఈ లోపాన్ని దూరం చెయ్యలేరు. ఎప్పుడూ పాతబడకుండా, నాశనం కాకుండా శాశ్వతంగా ఉండే మహల్ ని నిర్మించుకోవడానికి ప్రయత్నించేవాడే వివేచనాపరుడు. (అంటే దైవం సజ్జనులయిన తన దాసులకు ప్రదానం చేసే స్వర్గసౌధం అని అర్థం).”

ACCNO. 23713

ఇది విని హజ్జాజ్ మనసులో చిర్రెత్తిపోయాడుగాని, పైకి మాత్రం ఏమీ అనలేకపోయాడు. అయితే ఒక్క మాట అన్నాడు— “పాపం, ఈయన చాలా ముసలివారయిపోయారు” అని తర్వాత ఆయన్ని పంపివేశాడు.

రాజుల దగ్గరయినా సరే, నిర్భయంగా, నిక్కచ్చిగా, సూటిగా తాము చెప్పదలుచుకున్నదేదో చెప్పేవారు మన పెద్దలు. వీరిని మనం అదర్శంగా తీసుకుంటే మనమూ ఎవరికీ భయపడం.

ఇది ఎలా సాధ్యమవుతుందంటే— మనం దైవానికి భయపడుతూ ఉండాలి. మనసులో దైవభీతి ఉంటే చాలు, మరే భయం దరికి రాదు. అటువంటి మనిషి ఏ భయప్రలోభాలకూ లొంగడు.

ఖాజీ పురైహ్ (రహ్మత్)

మన గౌరవనీయులైన పెద్దలలో ఓ ప్రఖ్యాత ఖాజీగారుండే వారు. న్యాయస్థానంలో కూర్చుని తీర్పు చేప్పేవారిని ఖాజీ అంటారు. ఈ రోజుల్లో అతన్నే మనం జడ్జి అని అంటున్నాం. ఖాజీ లేక జడ్జి (న్యాయమూర్తి) ఎవరి ఒత్తిడులకు లొంగక, మరే లాలూచీకి పొల్పుడకుండా సరియైన తీర్పును ఇవ్వాలి. న్యాయమూర్తి కేవలం దైవానికే భయపడాలి. ఒకవేళ అతను ఎవరి కయినా భయపడే లేక మరే లాలూచీకయినా లొంగిపోయే సరి అయిన తీర్పును ఇవ్వనట్లయితే ప్రళయదినాన దైవం అతనికి కఠిన శిక్షను విధిస్తాడని గ్రహించాలి.

పరలోక భీతికల ఖాజీ లేక న్యాయమూర్తి మాత్రమే సరి అయిన తీర్పును ఇవ్వగలడు. మన పెద్దలలో కూడా అనేక మంది న్యాయమూర్తులుగా వ్యవహరించారు. వారు చక్కవర్తులకు భయపడేవారు కాదు. పైగా వారికే వ్యతిరేకంగా తీర్పు లిచ్చిన సందర్భాలున్నాయి. భయప్రలోభాలకు లొంగి వారులొ ఎప్పుడూ తప్పుడు తీర్పును ఇవ్వలేదు. అలాంటి ఓ న్యాయ-

మూర్తిగారి రెండు మూడు తీర్పుల్ని నేడు మీ ముందుంచుతున్నాము. ఆయన పేరు ఖాజీ మురైహ్ (రహ్మలై)

ఓసారి హజ్రత్ ఉమర్ (రజి) ఓ గుర్రాన్ని కొన్నారు. హజ్రత్ ఉమర్ (రజి) ఎంతో మంచి ఖలీఫా అని అందరికీ తెలుసు. గుర్రాన్ని కొన్న తర్వాత, దాని మంచి చెబ్బరల్ని పరీక్షించడానికి ఓ మనిషికి ఇచ్చారు ఆ వ్యక్తి స్వారీ చేస్తూ న్నప్పుడు గుర్రానికి గాయాలయి, అది కాస్తా కుంటిదైపోయింది. అందువల్ల హజ్రత్ ఉమర్ (రజి) ఆ గుర్రాన్ని యజమానికే వాపసు ఇచ్చేయడలిచారు. కాని అందుకు అతను అంగీకరించలేదు. తరువాత హజ్రత్ ఉమర్ (రజి) కోర్టులో దావా వేశారు. ఆ సమయంలో ఆ కోర్టుకు హజ్రత్ మురైహ్ (రహ్మలై) న్యాయమూర్తిగా ఉన్నారు.

కొన్న తర్వాతనే, గుర్రానికి అంగవైకల్యం ఏర్పడింది. కాబట్టి వాపసు తీసుకోబడదని న్యాయమూర్తి తీర్పు వినిపించారు.

చూశారా ! ఈ తీర్పు ముస్లిమ్ల ఖలీఫాకు వ్యతిరేకంగా ఇవ్వబడింది. న్యాయమూర్తి ఖలీఫాకు ఏ విధంగానూ భయపడలేదు. హజ్రత్ ఉమర్ (రజి) కూడా ఎంతో మంచి న్యాయ పరిపాలకులు కాబట్టి ఆ తీర్పు విని సంతోషించడమే కాకుండా హజ్రత్ మురైహ్ (రహ్మలై) గారిని 'కూఫా' పట్టణానికి ప్రధాన న్యాయమూర్తిగా నియమించారు.

ఖాజీ మురైహ్ (రహ్మలై) కు ఓ సుపుత్రుడు ఉన్నాడు. మొత్తానికి ఏం జరిగిందోగాని, అతను ఓ వ్యక్తితో లావాదేవీలు జరపడంలో తగాదా వచ్చింది. నిజానికి ఈ తగాదాలో తన

కుమారుడే తొందరపడ్డాడు. పైగా ఆ యువకుడే ఆ వ్యక్తిపై దావా వేయాలని ఆలోచించాడు. ఎటూ తన తండ్రి న్యాయ మూర్తిగా ఉన్నారు. దావా వేసే ముందు తన తండ్రి దగ్గర సలహా తీసుకున్నాడు. తన పక్షాన గెలుపు అయితేనే దావా వేస్తానని తండ్రితో అన్నాడు.

న్యాయమూర్తి అయిన తండ్రి కొంతసేపు ఆలోచించి, దావా వేయమని అన్నారు. ఆ యువకుడయితే ఫిర్యాదును దాఖలు చేశాడు గాని తీర్పు మాత్రం అతనికి వ్యతిరేకంగా ఇవ్వబడింది. అందుకు అతను ఆగ్రహించింది, “ముందే ఈ విషయం తెలియజేస్తే నేను దావా దాఖలు చేసేవాణ్ణి కాద”ని తండ్రితో అన్నాడు. దానికి తండ్రి సమాధానమిస్తూ, “బాబూ! నేనీ విషయం ముందుగా నీకు తెలియజేసి ఉంటే, నీవు లాభనష్టాలతో నిమిత్తం లేకుండా కొంచెం ఎక్కువో తక్కువో నీ భాగస్వామితో రాజీ చేసుకుని నీవు అన్యాయానికి ఒడిగట్టేవాడివి” అని అన్నారు. ఆ తరువాత ఆయన, “మాడు నాయనా! ఈ ప్రపంచంలో అందరికంటే నీవే నాకు ప్రియమయినవాడివి. అయితే నీకింటి దేవుడు అత్యంత ప్రియమయినవాడు” అని అన్నారు.

అమీరుల్ మోమినీన్ హజ్రత్ ఉమర్ (రజి) పట్ల, తన కుమారుని పట్ల చేసిన తీర్పులు ఇంతవరకు మీరు వదిలారు. ఇక ఇంకో తీర్పును తెలుసుకోండి. హజ్రత్ ఉమర్ (రజి) తరువాత హజ్రత్ ఉస్మాన్ (రజి) ఖలీఫాగా నియమింపబడ్డారు. ఆయన తరువాత హజ్రత్ అలీ (రజి) ఖలీఫా అయ్యారు.

ఓసారి హజ్రత్ అలీ (రజి)గారి ఇనుప కవచం ఎక్కడో

జారిపడిపోయింది. అది ఓ యూదునికి దొరికింది. దాన్ని చూసిన హజ్రత్ అలీ (రజి) ఆ కవచం తనదని, తిరిగి ఇవ్వమని ఆ యూదునితో అన్నారు. అయితే అతను దాన్ని ఇవ్వడానికి నిరాకరిస్తూ, అది తనదేనని బుకాయించాడు. ఎంత అబద్ధం !! అతనికి దైవభీతి లేదు కాబట్టే అంతటి అబద్ధం చెప్పడానికి కూడా జంకలేదు ఆ యూదుడు. చివరికి హజ్రత్ అలీ (రజి) అతనిపై న్యాయస్థానంలో ఫిర్యాదును దాఖలు చేశారు. అప్పుడు కూడా హజ్రత్ మురైహ్ (రహ్మలై) న్యాయమూర్తిగా వ్యవహరిస్తున్నారు.

“ఏ ఆధారంతో నీవు, ఈ కవచం నీదని అంటున్నావు?” అని ఖాజీగారు ఆ యూదుని అడిగారు. సమాధానంగా అతను, “మీరే చూస్తున్నారుగా, ఈ కవచం నా దగ్గర ఉండటాన్ని, ఇంకా ఇంతకు మించి నేనేమి చెప్పగలను” అన్నాడు యూదుడు.

తర్వాత ఖాజీగారు, “ఇది మీదని చెప్పడానికి మీరెవరి నయినా సాక్ష్యం తీసుకురాగలరా?” అని హజ్రత్ అలీ (రజి)ని అడిగారు, అప్పుడు హజ్రత్ అలీ (రజి) తన కుమారుడు హజ్రత్ హసన్ (రజి)ని, తన బానిస ఖబజ్ ని సాక్షులుగా ప్రవేశ పెట్టారు, ఖాజీగారు హజ్రత్ అలీ (రజి) కుమారుని సాక్ష్యాన్ని నిరాకరిస్తూ, రెండవ సాక్షిగా మరెవరినయినా తెచ్చుకోమని అన్నారు. కాని, హజ్రత్ అలీ (రజి) రెండవ సాక్షిగా ఎవరినీ ప్రవేశ పెట్టలేకపోయారు. చివరికి ఖాజీగారు తన తీర్పును ఈ విధంగా వినిపించారు. “నేను తండ్రి వ్యాజ్యంలో తనయుని సాక్ష్యాన్ని అంగీకరించను. తరువాత అలీగారు రెండవ సాక్షిని ప్రవేశ పెట్టలేకపోయారు. ఇక అలీకి ఒకే ఒక సాక్షి మిగిలాడు. అందువలన ఈ కవచం యూదునిదేనని నిర్ధారించడం జరిగింది.”

చూశారా ! హజ్రత్ అలీ (రజి) కూడా ఓడిపోయారు. అయితే ఖాజీగారి సమయస్ఫూర్తి, న్యాయ నిర్ధారణ పట్ల హజ్రత్ అలీ (రజి) మిక్కిలి సంతోషించారు. ఇంకా ఏం జరిగిందో చదవండి. ఖాజీగారు న్యాయంగా తీర్పునిచ్చారు కాబట్టి అలీ (రజి) ఎటు సంతోషించవలసిందే. అయితే ఎటువంటి పక్ష పాతం, విచక్ష లేని ఈ తీర్పు యూదుని మనస్సుపై ఎంతటి ప్రభావాన్ని వేసిందంటే చివరికి అతను ముస్లిమ్ గా మారిపోయాడు. తర్వాత అతను హజ్రత్ అలీ (రజి) వద్దకు వచ్చి, “ఎదిగో తీసుకోండి మీ కవచాన్ని, ఎంతటి సత్యధర్మం మీది ! ముస్లిమ్ ల ఖాజీ ఖలీఫాకే వ్యతిరేకంగా తీర్పునివ్వడమా !!” అని తన ఆశ్చర్యాన్ని వ్యక్తపరిచాడు.

అతను ముస్లిమ్ గా మారడం పట్ల హజ్రత్ అలీ (రజి) తన సంతోషాన్ని తెలియజేస్తూ, ఆ కవచాన్ని అతనికే తిరిగి ఇచ్చేశారు.

మీరు ఈ మూడు తీర్పులను మాత్రమే చదవగలిగారు. ఆ ఖాజీగారివి ఇంకా ఇటువంటి వేలకొలది తీర్పులు ఉన్నాయి. ఆయన 60 సంవత్సరాలు ఖాజీగా పనిచేశారు. అయితే ఖాజీ గారు ఇంతటి మంచి తీర్పులు ఎలా ఇవ్వగలిగారో మీరు గ్రహించారా ? అసలు విషయమేమంటే ఆయన ధర్మజ్ఞానాన్ని బాగా చదివి అకళింపు చేసుకున్నారు. ప్రియ ప్రవక్త (సఅసం) గారి గౌరవనీయులయిన అనుచరుల (రజి) ద్వారా ఈయన ఖుర్ఆన్, హదీసుల జ్ఞానాన్ని, ఇంకా ఫికహ్ విద్యను నేర్చుకున్నారు. మరో విషయమేమిటంటే, దైవం కూడా ఆయనకు ఎంతో గ్రహణ శక్తిని అనుగ్రహించాడు. ఈయన గురువుల్లో

హజ్రత్ ఉమర్ (రజి), హజ్రత్ అలీ (రజి), హజ్రత్ అబ్దుల్లా బిన్ మస్ఊద్ (రజి), హజ్రత్ జైద్ బిన్ సాబిత్ (రజి) వంటి గొప్ప సహాబీలు చేరివున్నారు. దైవం వారిపట్ల ప్రసన్నుడవుగాక !

రెండవ ముఖ్య విషయమేమిటంటే, ఖాజీ మురైహ్ (రహ్మాలై) దైవానికి ఎంతో భయపడేవారు. అంతిమదినపు లెక్క విషయం పట్ల ఆయన ఎంతో చలించిపోయేవారు. అలా పరలోక భీతి ఉండబట్టే తన తీర్పుల్లో ఆయన ఖలీఫా కదా అని లొంగిపోలేదు, అలాగే తన తనయుణ్ణి కూడా లక్ష్యపెట్టలేదు. అందువలననే ఆయన తీర్పుల్లో ఎటువంటి పక్షపాతం కన్పించేది కాదు. అందుకే, ప్రజలు ఆయన తరువాత నేటి వరకు అంతటి గొప్ప ఖాజీ లేక జడ్జి ఎవరూ కాలేకపోయారని అనుకుంటూ ఉంటారు. ఓ అల్లాహ్ ! నేడు కూడా అటువంటి ఖాజీలనే మాకు ప్రసాదించు, ఓ దేవా ! హజ్రత్ ఖాజీ మురైహ్ (రహ్మాలై)లానే మాకూ నిజాయితీ, నిష్పక్షపాతాల సద్బుద్ధిని ప్రసాదించు, ఇంకా మా మనస్సుల్లో నీ భయం తప్ప ఇంకెవరి, ఎలాంటి భయాన్ని లాలూచీని ఉంచకు. (ఆమీన్).

ఇమాం ముహమ్మద్ (రహ్మాలై)

మన పెద్దల్లో గొప్ప ధర్మవేత్తలు, నాయకులు కూడా కొందరున్నారు. ఒకవేళ అల్లాహ్ వారిని పుట్టించి ఉండకపోతే మనం ఏ విధంగా నమాజ్ ఆచరించాలో, ఏ విధంగా వుజూ చేయాలో

ఏ విధంగా రోజా (ఉపవాస వ్రతం) పాటించాలో, ఏ విధంగా హజ్ నిర్వర్తించాలో, ఇంకా హరామ్ (నిషిద్ధమయినవి) హలాల్ (ధర్మబద్ధమయినవి) అంటే ఏమిటో ఈనాడు మనకు తెలిసి వుండేది కాదు. ఈ షెద్దలందరిలో గొప్ప ఇమామ్ (నాయకు) లుగా ప్రసిద్ధికెక్కినవారు వీరు :— ఇమామ్ మాలిక్ (రహ్మాలై), ఇమామ్ అబూ హనీఫా (రహ్మాలై), ఇమామ్ షాఫయి (రహ్మాలై), అహ్మద్ బిన్ హంబల్ (రహ్మాలై), ఇమామ్ అబూ యూసుఫ్ (రహ్మాలై), ఇమామ్ ముహమ్మద్ (రహ్మాలై) మొదలయినవారు..

ఇమామ్ ముహమ్మద్ (రహ్మాలై) ఒక బానిస కుమారుడు. పూర్వకాలంలో బానిసలకు ఎవరూ మర్యాదనిచ్చేవారు కాదు.. గొర్రెలు, మేకలు, దోసకాయల్లా బానిసల అమ్మకం, కొనుగోలు జరుగుతుండేది. యజమాని తన ఇష్టానుసారం వారిని వాడుకోవటం, తిండి పెట్టడం, బట్టలివ్వడం జరిగేది. జంతువుల మాదిరిగా రేయింబవళ్ళు ఊడిగం చేయించుకుని ఏదో కొంత దయదలచి తినడానికి వారి మొఖాన పారేసేవారు. అయితే అల్లాహ్ మహనీయ ముహమ్మద్ (సఅసం)ను తన చివరి ప్రవక్తగా ప్రభవింపజేసిన తరువాత ఆయన (సఅసం) బానిసలకు వారి వారి హక్కుల్ని ప్రదానం చేశారు. ఆయన (సఅసం) ప్రవచించారు : “బానిసలు కూడా మొలాంటి దైవదాసులయిన మానవులే. మీ కుమారులు, సోదరులతో ఎలా ప్రవర్తిస్తారో, వారితో కూడా అలానే ప్రవర్తించండి.” ప్రియ ప్రవక్త(సఅసం) మాదిరిగానే ఆయన అనుయాయులు(రజి) కూడా ఈ విషయాన్ని అచరించి బానిసల్ని తమ కుమారుల్లా గౌరవించారు. వారిని చూసిన ఇతర ప్రజాసీకం కూడా బానిసల్ని కనికరించి తమ ఇంటి

వారిని ఎలా పోషించేవారో వారిని కూడా అదే విధంగా అలనా పాలనా చేస్తూ ఉండేవారు. ఇంకా, వారికి విద్యాభ్యాసం చేయించేవారు. ఫలితంగా బానిసల్లో ఎలాంటి మహామహులైన జ్ఞానులు తయారయ్యారంటే ఇతరుల్లో కూడా అలాంటివారు జన్మించలేదు. ఇదంతా దైవకృప మరియు ఇస్లామ్ శిక్షణా సాభాగ్యమే. ఈ బానిసల్లో మంచి మంచి చక్కవర్తులు, గొప్ప సైనిక యోధులు, ఆలిమ్లు, ఇమామ్లు జననమొందారు. ఇంకా, ఈ బానిసలు ఎలాంటి మంచి పనులు చేశారంటే — వాటి ఫలితంగానే మనం వారిని గౌరవనీయులుగా, మన పెద్దలుగా ఆదరిస్తున్నాం, వారి మూలానే మనకు గౌరవం లభించింది.

హజ్రత్ ఇమామ్ ముహమ్మద్ (రహ్మతై) తండ్రి హసన్ ఓ బానిస. ఈయన డెమస్కస్కు సమీపంలో ఉన్న 'హరస్తా' అనే గ్రామంలో నివసిస్తూ బనూ షయబాన్ తెగకు సేవ చేస్తూ ఉండేవారు. ఈయన ఓ సిపాయి కావడాన సైనిక పటాలంలో "వాస్తా" అనే పట్టణానికి వెళ్ళారు. ఇమామ్ ముహమ్మద్ (రహ్మతై) ఈ వాస్తాలోనే జన్మించారు. ఆ కాలంలో ప్రియ ప్రసక్త (సత్యం) ప్రియ అనుయాయుల శిష్యులు, అంటే సహాబీలను చూసినవారు జీవించివున్నారు. వీరిలో పెద్ద పెద్ద ఇమామ్లు ఉన్నారు. ఇమామ్ ముహమ్మద్ (రహ్మతై) హిజ్రీ 132వ శకంలో జన్మించారు నేడు హిజ్రీ 1399 శకం. అంటే ఆయన జన్మించి నేటికి 1200 సంవత్సరాల పైచిలుకు అయ్యింది.

ఇమామ్ ముహమ్మద్ (రహ్మతై) తండ్రి హసన్ తన జీవిత కాలంలో ఎంతో ధనాన్ని కూడజెట్టారు. ఆయన పరలోకానికెళ్ళే సమయంలో ముహమ్మద్ వేల డిర్హమ్లు వదిలివెళ్ళారు. ఇది

ఇమామ్ ముహమ్మద్ (రహ్మలై)కు దక్కింది. ఇమామ్ గారికి ఖుర్ఆన్, హదీసులంటే ఎంతో ఇష్టం. దేవుడు ఆయనకు మంచి అవగాహనా శక్తిని కూడా ప్రసాదించాడు. ఆయన ఈ మొత్తం పైకాన్ని ఖుర్ఆన్, హదీసుల్ని అభ్యసించడానికే వెచ్చించారు. ఎవరయినా గొప్ప ఆలిమ్ లేక ఇమామ్ పేరు వింటే చాలు, ఇక అక్కడికి చేరుకుని ఎంతో శ్రమపడి విద్యనభ్యసించే వారు. ఈ విధంగా ఆయన గొప్ప గొప్ప ఇమామ్ల చెంత జ్ఞాన సముపార్జన చేశారు. ఆయన గురువుల్లో, ప్రత్యేకంగా ఇమామ్ మాలిక్ (రహ్మలై), ఇమామ్ అబూ హనీఫా (రహ్మలై)లు చెప్పుకోదగినవారు.

ఇమామ్ ముహమ్మద్ (రహ్మలై) ఎంతో అందమైనవారు. ప్రసిద్ధి చెందిన విషయమేంటంటే— ఆయన తండ్రి విద్యాభ్యాసానికై పాఠశాలలో చేర్చడానికి ఆయన్ని వెంటబెట్టుకుని ఇమామ్ అబూ హనీఫా (రహ్మలై) వద్దకు వెళ్ళినప్పుడు ఆయన అందాన్ని చూసి అబూ హనీఫా అబ్బురపడ్డారు. ఆయనలో జ్ఞాన సముపార్జన పట్ల మక్కువ, కష్టపడి చదివే ఓపిక, ఇంకా మంచి అవగాహనా శక్తిని చూసిన ఇమామ్ హనీఫా ఎంతో శ్రమపడి ఆయనకు విద్య గరిపారు. దైవానుగ్రహం వలన ఇమామ్ ముహమ్మద్ (రహ్మలై) ఇరవై సంవత్సరాల ప్రియంలోనే గొప్ప ఆలిమ్ గా తయారై ఇతరులకు విద్య నేర్పడం మొదలెట్టారు.

జ్ఞాన పిపాసులయిన ఈయన మదీనాలో ఉన్న ఇమామ్ మాలిక్ (రహ్మలై) వద్దకు వెళ్ళారు. మూడు సంవత్సరాలు వారి వద్ద గడిపారు. ఆ కాలంలో ఆయన ఇమామ్ మాలిక్ (రహ్మలై) సమీకరించిన హదీసులన్నింటిని నేర్చుకున్నారు.

ఇమామ్ మాలిక్ (రహ్మాలై) వద్దకు చేరిన తొలి రోజుల్లో ఆయనతో ఇమామ్ ముహమ్మద్ (రహ్మాలై) ఇలా ప్రశ్నించారు : “గురువు గారూ ! ఈ విషయం చెప్పండి— ఒక వ్యక్తి అపరిశుభ్రంగా ఉన్నాడు. నీళ్ళు మస్జిద్‌లో ఉన్నాయి. ఆ స్థితిలో అతను మస్జిద్‌లోకి వెళ్ళడం భావ్యం కాదు. నమాజ్ వేళ దగ్గరపడుతుంది. ఈ సమయంలో ఆ వ్యక్తి ఏం చెయ్యాలి ? మస్జిద్‌లో ఉన్న నీటిని అతను ఎలా తీసుకోవాలో సలవియ్యండి.”

సమాధానంగా ఇమామ్ మాలిక్ (రహ్మాలై), “అపరిశుభ్రంగా ఉన్న పరిస్థితిలో అతను మస్జిద్‌లో ప్రవేశించడానికి వీల్లేదు” అని అన్నారు. “అయ్యా ! మీరన్నది నిజమే. మరి నమాజ్ వేళ మీరిపోతుందిగదా !” అన్నారు ఇమామ్ ముహమ్మద్ (రహ్మాలై). “అయితే మీరే చెప్పండి, ఆ వ్యక్తి ఏం చెయ్యాలి ?” అని ఇమామ్ మాలిక్ (రహ్మాలై) అన్నారు. అప్పుడు ఇమామ్ ముహమ్మద్ (రహ్మాలై) ఇలా అన్నారు : “ఆ వ్యక్తి మస్జిద్ వెలుపల తయముమ్ చేసుకుని తరువాత మస్జిద్‌లోకి వెళ్ళి నీరు తీసుకుని స్నానం చేయాలి. తరువాత నమాజ్ చేయాలి.” ఇమామ్ మాలిక్ (రహ్మాలై) ఈ సమాధానం విని ఎంతో సంతోషించారు. తరువాత ఆయన ఇమామ్ ముహమ్మద్ (రహ్మాలై), ఇమామ్ అబూ హానిఫా (రహ్మాలై)కు శిష్యులని తెలిసి ఆయన్ని తన వద్దనే ఉంచుకున్నారు. ఈ విధంగా ఇమామ్ ముహమ్మద్ (రహ్మాలై) అక్కడ మూడేండ్లు గడిపి, తన విద్యార్జనాలతో ఇమామ్ మాలిక్ (రహ్మాలై)ని ఎంతో సంతోష పెట్టారు. ఇమామ్ మాలిక్ (రహ్మాలై) తను సమీకరించిన ఏడు వందల హదీసుల్ని ఇమామ్ ముహమ్మద్ (రహ్మాలై)కు ధారాదత్తం

చేశారు. వీటన్నింటిని వంటబట్టించుకున్నారు ఇమామ్ ముహమ్మద్ (రహ్మాలై). తరువాత ఆయన విద్యాజ్ఞానాల కీర్తికాంతులు నలువైపులా వ్యాపించిపోయాయి. దాంతో ఆనాటి మేటి పండితులంతా “ఇమామ్ ముహమ్మద్ (రహ్మాలై)కు సాటి మరే ఆలిమ్ లేడ”ని సమాధానపడ్డారు.

దైవం అనుగ్రహించిన పాండిత్యాన్ని, ఆలిమ్ హోదాను ఆయన అన్ని విధాలా నిలబెట్టుకోగలిగారు. ఇతరులకు కూడా ఆయన బాగా జ్ఞానబోధ చేశారు కాబట్టే ఆయన శిష్యుల్లో అనేక మంది గొప్ప ధర్మవేత్తలుగా తయారయ్యారు. ఆ శిష్యుల్లో ఇమామ్ షాఫయి (రహ్మాలై) కూడా ఒకరు. ఇమామ్ షాఫయి (రహ్మాలై) ఇలా అన్నారు : “నేను ఇమామ్ గారిని మించిన ఆలిమ్ నిగాని, వివేచనాపరుణ్ణిగాని, బోధకుణ్ణిగాని ఇంకెవర్ని చూడలేదు.” దేవుడు ఇమామ్ ముహమ్మద్ కు ఎంత అందాన్నిచ్చాడో అంతే శీలాన్నీ ఇచ్చాడు.

ఆయన పేరు ప్రఖ్యాతులు విన్న ఖలీఫా హరూన్ రషీద్, ఆయన్ని తన అస్థానంలో అత్యున్నత ఖాజీ (న్యాయమూర్తి), స్థానంలో నియమించాడు. దాన్ని ఇమామ్ అంగీకరించారు. అయితే ఆయన ఖలీఫాకు చాకిరీ చేసే నొకరుగా మాత్రం ఎప్పుడూ మసలుకునేవారు కాదు. దారిలో ఇమామ్ గారు తటస్థ పడితే ఖలీఫాయే ముందుగా సలామ్ చేసేవాడు. ఆయనెప్పుడూ ఖలీఫా గౌరవార్థం లేచి నిలబడలేదు.

ఒకసారి ఇమామ్ గారి దగ్గర ఎంతో మంచి ప్రజలు కూర్చుని ఉన్నారు. అంతలో ఖలీఫా హరూన్ రషీద్ వచ్చాడు. అప్పుడు అతని గౌరవార్థం అందరూ లేచి నిల్చున్నారు. కాని

ఇమామ్ గారు కూర్చునే ఉన్నారు. అందుకు ఖలీఫా, “మీరు నా గౌరవార్థం ఎందుకు లేవలేద”ని ప్రశ్నించాడు. సమాధానంగా ఇమామ్ గారన్నారు : “ఎవరయితే ప్రజలు తనను గౌరవించాలని ఆనుకుంటాడో అలాంటి వ్యక్తి నరకంలో తన స్థానాన్ని భద్ర పరచుకున్నట్లే.”

ఇది విన్న ఖలీఫా తల దించుకుని మరెన్నో ప్రశ్నలడిగాడు. అతనడిగిన ప్రతి ప్రశ్నకు సరయిన సమాధానమిస్తూ పోయారు ఇమామ్ గారు. అందుకు ఖలీఫా సంతోషించి ఓ పెద్ద మొత్తాన్ని ఇమామ్ కు కానుకగా పంపాడు. ఇమామ్ గారు ఆ మొత్తాన్ని వీధిసాదలకు పంచిపెట్టారు.

ఇమామ్ గారు తన శిష్యుల్లో ఎవరయినా పేదవాళ్ళుంటే వారికి డబ్బునిచ్చేవారు, ఎవరయినా ఋణగ్రస్తులుంటే వారి ఋణాన్ని తీర్చేవారు. ఆయనకు ఇమామ్ షాఫయి (రహ్మాలై) అంటే ఎంతో ఇష్టం. కాబట్టే ఆయనకు ఒక ఒంటె మోసే అన్ని ఉస్తకాలిచ్చి సాగనంపారు.

ఒకసారి ఆయన ఇమామ్ షాఫయి (రహ్మాలై)ని ఒక హత్యా ప్రయత్నం నుంచి తప్పించారు. అసలేం జరిగిందంటే— కొంత మంది వ్యక్తులు ఖలీఫా హారూన్ రషీద్ పై తిరుగుబాటు చేశారు. ప్రభుత్వ సైన్యం దాన్ని అణచి ఎంతో మందిని పట్టుకుంది. అయితే ఎలా జరిగిందో ఏమోగాని ఈ పట్టుబడిన వారిలో ఇమామ్ షాఫయి (రహ్మాలై) కూడా ఉన్నారు. ఇక అందరినీ వధించండని ఖలీఫా ఆజ్ఞాపించాడు. అయితే ఇమామ్ ముహమ్మద్, ఇమామ్ షాఫయిని ఎలాగోలా తప్పించి ఆయన్ని విద్దోషిగా నిరూపించారు.

ఇమామ్ ముహమ్మద్ (రహ్మతై) ఎన్నో గ్రంథాల్ని రాశారు. వీటి ఆధారంగానే మనం నేడు నమాజ్ రోజులను పాటిస్తున్నాం, జకాత్ చెల్లిస్తున్నాం, హజ్ నిర్వహిస్తున్నాం, ఇంకా హరామ్ (నిషిద్ధం) హలాల్ (ధర్మబద్ధమయినవి)ల మధ్య తేడాలను తెలుసుకుంటున్నాం. ఈయన ఇలాంటి తొమ్మిది వందల తొంభై తొమ్మిది పుస్తకాల్ని వ్రాశారు.

దేవుడు మన పెద్దల్లో ఇమామ్ ముహమ్మద్ (రహ్మతై) లాంటి గౌరవనీయుల్ని పట్టించి మనకెంతో మేలు చేశాడు. ఆయన విజ్ఞానం, పాండిత్యంతో కూడుకున్న ఎన్నో పుస్తకాల్ని రచించారు. ఇలా ఆయన ఎన్నో మంచి మంచి పుస్తకాల్ని వ్రాసి దైవాదేశాల్ని, దైవ ప్రవక్త (సఅసం) హితవుల్ని అవలీలగా అర్థం చేసుకుని ఆచరించే మార్గాన్ని సుగమం చేశారు.

హిజ్రీ 189 శకంలో ఇమామ్ ముహమ్మద్ (రహ్మతై) పరమపదించారు. అప్పుడు ఆయన వయస్సు 57 సంవత్సరాలు. ఆయన మరణవార్త విన్న ప్రతివారూ ఎంతో దుఃఖించి, “ఓ దేవా! ఇమామ్ ముహమ్మద్ (రహ్మతై) పై నీ అపార అనుగ్రహాల్ని కురిపించు, వారీలానే మాకూ నీ ధర్మోన్నతికై పాటుపడే సద్బుద్ధిని ప్రసాదించు” అని దైవాన్ని వేడుకున్నారు.

హజ్రత్ జాఫర్ సాదిఖ్ (రహ్మలై)

పూర్వం మన్నూర్ అబ్బాసీ అనే ఓ రాజు ఉండేవాడు. అతను ఎంతో గొప్ప చక్కవర్తి. తన రాచరికాన్ని చూసుకుని అతను గర్వంతో విర్రవీగుతుండేవాడు. ఒకసారి అతను తన మంత్రులతో, నాయకులతో కొలువుదీరి కూర్చుని ఉన్నాడు. అసభలో ఓ వైపు కొంత మంది ఆలిమ్లు కూడా ఆసీనులయి ఉన్నారు. మన్నూర్ ఏదో బిగ్గరగా మాట్లాడుతూ ఉన్నాడు. అంతలో ఓ ఈగ వచ్చి అతని ముఖంపై వాలింది. మన్నూర్ దాన్ని తన చేత్తో పారదోలాడు. ఆ ఈగ మళ్ళీ అదే స్థానంలో వచ్చి వాలింది. మన్నూర్ మళ్ళీ దాన్ని తరిమాడు. సాధారణంగా ఈగలు మహా మొండిగా ఉంటాయి. అది మళ్ళీ వచ్చి అదే స్థానంలో వాలింది. మన్నూర్ మళ్ళీ తోలాడు. అది వచ్చి వాలడం, అదే పనిగా దాన్ని అతను తోలటం— ఇదీ వరుస. దీనిపై అతను కోపంతో చిరచిరలాడుతున్నాడు. అతను ఆ ఈగను అంతమొందించాలని అనుకున్నాడు. కాని నిండు దర్బారులో అలా చేయడం భావ్యం కాదని భావించాడు. తరువాత అతను ఓ ఆలిమ్తో సంప్రదించాడు :

“గురువుగారూ ! అసలు దైవం ఈగను ఎందుకు సృష్టించినట్లో, కొంచెం వివరంగా చెప్తారా ?”

“పొగరుబోతు పొగరును మట్టిలో కలపడానికి” ఆ ఆలిమ్ అన్నారు. ఈ చేదు నిజాన్ని విని మన్సూర్ ఊరకుండి పొయ్యాడు.

మీరు ఈపాటికి గృహించే ఉంటారు— ఈ ఆలిమ్ ఎవరయిందీను. ఈయనే మనందరి ఆదర్శనీయులయిన పెద్ద ఇమామ్ జాఫర్ సాదిఖ్ (రహ్మాలై). ఈయన ప్రియ ప్రవక్త (సఅసం) అల్లుడయిన హజ్రత్ అలీ (రజి)గారి మనుమడు. ఈయన్ని ప్రజలు సాదిఖ్ అని పిలిచేవారు. సాదిఖ్ అంటే సత్యసంధుడు అని అర్థం. ఈయన ఎవరి ముందయినా సరే నిజం చెప్పడానికి ఏ మాత్రం వెనుకాడేవారు కాదు. ఆయనకు దైవభీతి తప్ప మరే భయమూ లేదు. ఆ కాలంలో ఆయన ఎన్నడగ్గ ఆలిమ్ (ధర్మవేత్త)గా పరిగణించబడేవారు. ఖుర్ఆన్, హదీసుల జ్ఞానంలో ఆయన దిట్ట. ఈ జ్ఞానాన్ని ఆయన ప్రియ ప్రవక్త (సఅసం) అనుయాయులయిన సహబీల (రజి) వద్ద అర్జించారు. ఆయన ఇతరులకు కూడా ఖుర్ఆన్, హదీసుల్ని బోధించేవారు. ఆయన శిష్యుల్లో కూడా అనేక మంది ప్రసిద్ధి చెందారు. హజ్రత్ ఇమామ్ మాలిక్ (రహ్మాలై), హజ్రత్ ఇమామ్ అబూ గానీఫా (రహ్మాలై), హజ్రత్ ఇమామ్ సుఫియాన్ సూరి (రహ్మాలై) లేదా ఇంకా ఇలాంటి గొప్ప ఇమామ్లు, ధర్మవేత్తలు ఈయన శిష్యగణంలో చేరివున్నారు.

ఆయనపై దైవ కారుణ్యం కురవాలని, ఆయన చెప్పిన మాటలను వినడమేకాక, ఆయన చూపిన బాటపై నడిచే సద్బుద్ధిని కూడా దైవం మనకు ప్రసాదించాలని వేడుకుందాం. (అమీన్).

హబ్బల్ ఆమిర్ బిన్ సుర్జీల్ (రహ్మల్)

అబ్దుల్ మలిక్ అనే గొప్ప పేరు ప్రఖ్యాతులు గాంచిన ఖలీఫా ఉండేవాడు. అతను గొప్ప అలిమ్ (పండితుడు) కూడా. హబ్బాజ్ లాంటి దుర్మార్గుడికి పోషకుడు కాకుండినట్లయితే అతన్ని మనం మన గౌరవనీయులయిన పెద్దల్లో ఒకడిగా ఎంచేవారం. ఎందుకంటే, అతను జ్ఞానంతోపాటు అపారమయిన తెలివితేటలు కూడా కలవాడు. అతని తెలివితేటలను గురించి ఒక అసక్తికరమయిన సంఘటనను వినండి.

ఒకసారి ఖలీఫా అబ్దుల్ మలిక్ ఒక అలిమ్‌ను రోమ్ చక్కవర్తి వద్దకు పంపాడు. అలిమ్‌గారు చక్కవర్తిని కలుసుకుని చూట్లాడారు. ఆ చక్కవర్తి ఈయన్ని ఎన్నో ప్రశ్నలడిగాడు. ఎటువంటి ప్రశ్నలడిగాడంటే ఇంకొకరైతే సమాధానం చెప్పలేక పోయేవారే. అయితే ఈ అలిమ్‌గారు ఎంతో నేర్పుతో అన్ని ప్రశ్నలకు ఓపికగా సమాధానం ఇచ్చారు. అలిమ్‌గారి మాటలు విన్న చక్కవర్తి ఆశ్చర్యచకితుడయిపోయాడు. “మీరు ఉన్నత ఉంశానికి చెందినవారా” అని చక్కవర్తి అడిగాడు. “లేదు, ఇతర

ముస్లిమ్లలానే నేను కూడా ఓ మామూలు మనిషినే” అని అన్నారు ఆలిమ్గారు.

ఇది విన్న చక్కవర్తి ఎవరూ వినకుండా మెల్లిగా ఏదో అన్నాడు. తరువాత ఓ ఉత్తరం వ్రాసి దాన్ని కవర్లో పెట్టాడు. దాన్ని ఆలిమ్గారి చేతికిస్తూ, “దీన్ని మీ ఖలీఫాకు ఇవ్వాల”ని అన్నాడు.

ఆలిమ్గారు తిరిగివచ్చి ఆ కవర్ను ఖలీఫా అబ్దుల్ మలిక్కు ఇచ్చారు. దాన్ని చదివిన తరువాత ఖలీఫా ఇలా అన్నాడు : “మీకూ, చక్కవర్తికి మధ్య ఇంకా వేరే ఏదయినా సంభాషణ జరిగిందా?” అప్పుడు ఆలిమ్గారు జరిగిన వృత్తాంతం అంతా పూసగుచ్చినట్లు చెప్పారు. ఖలీఫా ఆలిమ్గారికి ఆ ఉత్తరాన్నిచ్చి చదవండని అన్నాడు. ఆలిమ్గారు దాన్ని చదివారు. అందులో ఇలా వ్రాసి ఉంది : “ఒక జాతిలో ఇలాంటి వ్యక్తి ఉన్నప్పటికీ, అతణ్ణి కాదని ప్రజలు ఇంకొకరిని తమ చక్కవర్తిగా ఎన్నుకోవడం ఆశ్చర్యంగా ఉంది.”

ఇది చదివిన ఆలిమ్గారు, “ఖలీఫా అబ్దుల్ మలిక్ తనను హత్య చేయించడుగదా” అని మనసులో అనుకుని ఖలీఫాతో ఈ విధంగా అన్నారు : “ఓ ఖలీఫా ! రోమ్ చక్కవర్తి మిమ్మల్ని చూసివుండినట్లయితే ఈ విధంగా వ్రాసేవాడు కాదు, ఒకవేళ ఈ ఉత్తరాన్ని నేను చదివినా దీన్ని మీ వరకు తెచ్చేవాణ్ణికాదు.”

అపై ఖలీఫా అన్నాడు : “భవిష్యత్తులో నా ప్రజలు మీరంటే ఇష్టపడి నాకు వ్యతిరేకంగా ఉద్యమించి మిమ్మల్ని తమ ఖలీఫాగా చేసుకుంటారని, అందువల్ల మిమ్మల్ని హత్య

మార్చమని ఆ చక్కవర్తి నాకు సూచనప్రాయంగా అలా వ్యాసించి వుంటాడు."

ఖలీఫా దర్బారులో ఉన్న రోమ్ చక్కవర్తి మనుషులు హైమాటలను విని వాటిని తమ చక్కవర్తికి వ్యాసి పంపారు. దానిపై ఆ చక్కవర్తి, "అవును, సరిగ్గా నా ఉద్దేశ్యం ఇదే" అని అన్నాడు.

ఈ ఆలిమ్ మహనీయులు ఎవరో ఇక వినండి. ఈయన పేరే హజ్రత్ ఆమిర్ బిన్ ముర్జీల్ ముఐబీ (రహ్మాలై). ఈయన ఇమామ్ ముఐబీగా ప్రసిద్ధి చెందారు. ప్రియ ప్రవక్త (సఅసం) అనుంగు శిష్యులకు ప్రియమయిన శిష్యులు. ఈయన ఐదు వందల మంది సహాబీల దగ్గర ధార్మిక విద్యను అభ్యసించారు. హదీసుల్ని, ఇంకా ఇతర ప్రతి ధార్మిక విషయాన్ని నేర్చుకున్నారు. జ్ఞానార్జనకై సుదూర ప్రదేశాలకు వెళ్ళేవారు. ఎక్కడయినా ఓ సహాబీ (రజి) ఉన్నారని తెలిస్తే చాలు, వెంటనే అక్కడికి వెళ్ళేవారు. ఆ కాలంలో అందరికంటే గొప్ప హదీసు స్మర్త (కంతస్తం చేసినవారు)గా ఖ్యాతి చెందిన ఇమామ్ హజ్రత్ అబ్దుల్లా బిన్ ఉమర్ (రజి) వద్ద ఆయన ఒక సంవత్సరంపాటు శిష్యురికం చేశారు.

ఇది జ్ఞానార్జనకై ఆయన పడిన శ్రమకు సంబంధించిన విషయం. దైవం తన అనుగ్రహంతో ఆయనకు మంచి వివేచనా శక్తిని, చక్కగా మాట్లాడే తీరుని కూడా ప్రసాదించాడు. ఆయన ప్రతి విషయాన్ని ఎంతో చక్కగా విడమరచి చెప్పేవారు. కాబట్టే అందరూ దాన్ని అర్థం చేసుకుని వారి వివేచనా శక్తి పట్ల, సామర్థ్యం పట్ల ఎంతో ఆశ్చర్యపడేవారు. ఈయన వివేచనా శక్తి కారణంగానే అనాటి ఖలీఫా అబ్దుల్ మలిక్ ఆయనైంతో

గౌరవించేవాడు. హజ్జాజ్ పంటి పరమ దుర్మార్గుడు కూడా ఈయన తెలివితేటలకు మెచ్చి ఈయన్ని గౌరవించేవాడు.

ఖలీఫా అబ్దుల్ మలిక్ ఇతర చక్రవర్తులతో ఏదయినా వ్యవహారం చేయదల్చుకుంటే ఇమామ్ ముఐబీ (రహ్మాలై)ని పంపే వాడు. దానికి తగ్గట్టుగానే ఆయన ఆ వ్యవహారాన్ని ఎంతో చక్కగా నెరవేర్చి వచ్చేవారు. ఈయన బోధ వినే హజ్రత్ ఇమామ్ అబూ హసీఫా (రహ్మాలై) విద్యపై దృష్టిని సారించి గొప్ప ఆలిమ్ అయ్యారు. ఫలితంగా ఆయన ఖిఖా (ధర్మ శాస్త్రం)లో గొప్ప పండితునిగా ప్రసిద్ధి చెందారు. వీరిపై దేవుని ఆనుగ్రహం కలుగుగాక ! దైవం మనకు కూడా అలాంటి వివేచనా శక్తిని ప్రసాదించుగాక ! (అమీన్).

హజ్రత్ రబియా (రహ్మాలై)

పవిత్ర మదీనాలో ఓ మహనీయుడుండేవారు. ఆయన పేరు అబూ అబ్దుల్లాహ్ ఫరూఖ్. ఆయన ఓ వీర సైనికుడు. ఆయనకు ధర్మయుద్ధం (జిహాద్) పట్ల ఎంతో మక్కువ ఉండేది. ఒకసారి ఆయన ఓ ధర్మపోరాటంలో పాల్గొనేందుకై వెళ్ళి 27 సంవత్సరాల తర్వాత ఇంటికి తిరిగివచ్చారు. వెళ్ళేటప్పుడు తన సతీమణికి 30 వేల దీనార్లను ఇచ్చి వెళ్ళారు. ఆయన వెళ్ళిన రెండు మూడు నెలల తరువాత వారికి ఓ పిల్లవాడు జన్మించాడు.

అబూ అబ్దుల్లా హమ్మద్ ఫరూఖ్ సతీమణి ఎంతో వివేకవంతు-
రాలు. ఆమె పిల్లవాణ్ణి ఎంతో చక్కగా పెంచి పోషించారు.
ఎల్లప్పుడూ ఆ బాలుణ్ణి పరిశుభ్రంగా ఉంచేవారు. వేళకు తిని
పించి, నిద్రపుచ్చేడివారు. ఇంకా బాల్యం నుండే పిల్లవాడికి
నమాజ్ పట్ల శ్రద్ధ చూపే అలవాటు చేశారు. పిల్లవానికి
మాటలు వచ్చిన తరువాత కలిమా (సద్వచనాన్ని), నమాజ్ ను
నేర్పడమేగాక పిల్లవాడి విద్యాభ్యాసానికై కూడా తగు ఏర్పాటు
చేయించారు ఆమె. విద్యనభ్యసించడానికై తన కుమారుణ్ణి
పెద్ద పేరుమోసిన గురువుల వద్దకు పంపేవారు.

ఆ కాలంలో ప్రియ ప్రవక్త (సఅసం) అనుచరగణం
[సహాబా (రజి)] వద్ద ఖుర్ఆన్, హదీసుల విద్యను అభ్యసించిన
వారు అనేక మంది ఉండేవారు. దైవానుగ్రహం వలన పిల్ల
వాడు కూడా ఎంతో బుద్ధిమంతుడు. ఎల్లప్పుడూ తల్లి మాట
వింటూ, శ్రద్ధతో చదువుతూ విషయాల్ని గుర్తుంచుకునేవాడు.
కొద్ది రోజుల్లోనే ఖుర్ఆన్ పారాయణాన్ని పూర్తి చేశాడు. హదీస
జ్ఞానాన్ని కూడా అభ్యసించి, ప్రియ ప్రవక్త (సఅసం) ఏ విధంగా
ప్రతి పనిని చేసేవారో అన్న విషయాన్ని కూడా తెలుసుకున్నాడు.
27 సంవత్సరాల వయసులో తన సమకాలీన విద్వాంసుల్లోకెల్లా
మిన్నగా తయారయ్యారు. ప్రజలందరూ ఆయన్ని గౌరవించడం
మొదలెట్టారు. హజ్రత్ ఇమామ్ మాలిక్ (రహ్మలై), ఇమామ్
అబూ హనిఫా (రహ్మలై) వంటి పెద్ద పెద్ద ఇమామ్లు (నాయకులు)
కూడా వీరి శిష్యగణంలోనివారే.

ఉత్తముడు, వివేచనాపరుడు, పండితుడు. ధర్మవేత్త.
ఆయిన ఈ యువకుడు మదీనాలో పెద్ద పెద్ద వృద్ధులకూడా

గురువుగా తయారయ్యాడు. ధర్మపోరాటాని(జిహాద్)కై వెళ్ళిన అబూ అబ్దుల్లాహ్ ఫరూఖ్ 27 సంవత్సరాలకు తిరిగివచ్చారు. ఆయన ఇప్పుడు ముసలివారయ్యారు. ఇంటి గుమ్మం వద్దకు వచ్చి తలుపు తట్టారు. ఆ వేళ ఇంట్లో ఉన్న అలిమ్, ఫాజిల్ ఆయన తన యువ కుమారుడు ఉన్నాడు. తలుపు తట్టిన శబ్దానికి బయటికి వచ్చాడు ఆ యువకుడు. అయితే అబూ అబ్దుల్లాహ్ ఫరూఖ్ తన కుమారుణ్ణి ఎలా గుర్తుపట్టగలరు? తను వెళ్ళిన రెండు మూడు నెలలకు అతను జన్మించాడు. పైగా ఇంతకు ముందెప్పుడూ చూడలేదాయె. తన ఇంట్లోంచి బయటి కొచ్చిన ఆ యువకుణ్ణి చూసి ఆగ్రహం చెందారు ఆయన. చేయి పట్టి, “నీవెవరవు, నా ఇంట్లో తిష్టవేసి కూర్చున్నావు?” అని నిలదీస్తూ ఇంట్లో ప్రవేశించబోయారు అబూ అబ్దుల్లాహ్ ఫరూఖ్. అప్పుడు ఆ యువకుడు తండ్రి ప్రవేశాన్ని అడ్డుకుంటూ, “అసలు నీవెవరవు? నన్ను దబాయస్తూ నా ఇంట్లో దూరుతున్నావు?” అని అన్నాడు.

ఇక చూడండి, ఈ కథ ఎలా మలుపు తిరుగుతుందో. తనయుడు తండ్రిని ఇంట్లోకి ప్రవేశించనియకుండా అడ్డుకుంటూ, “ఓ పెద్ద మనిషీ! నీకేమైనా మతిబోయిందా? పరాయి ఇంట్లో దౌర్జన్యంగా దూరబోతున్నావు?” అని అంటున్నాడు. అందుకు తండ్రి, “అసలు నీవెవరివి? నా ఇంటిని ఆక్రమించి కూర్చున్నావు? పద, నన్ను ఖాజీ (న్యాయాధికారి) వద్దకు తీసుకెళ్ళి, దాని వేసి, నీవు జైల్లోనే మృగ్గేటట్లు చేస్తాను” అని అంటున్నాడు.

ఇద్దరి మధ్య తగాదా పెరిగిపోవడం వలన చుట్టుప్రక్కల జనం హాజరయ్యారు. హజ్రత్ ఇమామ్ మాలిక్ (రహ్మతై)

కూడా ఇది విని పరుగెత్తుకుంటూ వచ్చారు. ఇంకా తనతోపాటు అనేక మంది ఆలిమ్, ఫాజిల్లు కూడా గుమికూడారు. తమ గురువు వైపు కొమ్ముకాచి నిలబడ్డారు. ఇమామ్ మాలిక్ (రహ్మాలై) కల్పించుకుని, “అయ్యా! మీకు ఇంటి అవసరం ఉన్నట్లయితే పేరే ఇల్లు చూసుకోవచ్చుగా, ఇదేంటి? ఇతరుల ఇంటిని ఆకళిమిస్తానని కూర్చున్నారు, ఇదేం బాగా లేదు” అని ఫరూఖ్ గారితో అన్నారు. “వహ్వా! ఇది మరీ బాగుంది. ఈ ఇల్లు నాదేనండి బాబూ! నా పేరు అబూ అబ్దుల్లాహ్ ఫరూఖ్. ఈ ఇంటి యజమానిని” అన్నారు ఫరూఖ్.

ఇంట్లో నుండే ఈ గొడవనంతా వింటున్నారు అబ్దుల్లాహ్ ఫరూఖ్ గారి సతీమణి. అయితే అబూ అబ్దుల్లాహ్ ఫరూఖ్ అనే పేరు వినగానే ఆమె బిరబిరా బయటికి వచ్చేశారు. ఆమె ఫరూఖ్ గారిని అపొదమస్తకం పరికించి, గుర్తుపట్టి, “ఈయన మావారేనండి. ఈయనే అబూ అబ్దుల్లాహ్ ఫరూఖ్” అని అన్నారు. ఆ తరువాత తనయునితో, “పేరే బాబూ! మీ నాన్నగారు” అని చెప్పారు.

ఇంకేముంది అక్కడున్నవారంతా ఇది విని ఆనందభరితులయ్యారు. సంతోషంతో ఎవరి ఇళ్ళకు వారు వెళ్ళిపోయారు. తండ్రి కొడుకుని కౌగలించుకున్నాడు. కొడుకు తండ్రిని కూర్చోబెట్టి కుశల ప్రశ్నలతో ఎంతో గౌరవాన్ని చూపడం మొదలెట్టాడు. ఆ తరువాత ఫరూఖ్ భోజనం చేసి, బాగా అలసివుండటం వలన వెంటనే నిద్రపోయారు. మెలకువ వచ్చిన తరువాత సతీమణితో, “నేను జిహాద్ కు వెళ్ళేటప్పుడు నీకు 30 వేల దీనార్లను ఇచ్చి వెళ్ళాను కదా, మరి అవి ఉన్నాయా? లేక ఖర్చు చేశావా?”

అని అడిగారు. అందుకు సమాధానంగా సతీమణి, “గాభరా పడకండి. నేను వాటిని ఓ మంచి పని కోసం ఖర్చుపెట్టాను” అని అన్నారు. “ఏ పని కోసం?” అని మళ్ళీ ఫరూఖ్ ప్రశ్నించారు. “నమాజ్ వేళ అయింది. ముందు మీరు నమాజ్ చేసి రండి, ఆ తరువాత చెబుతాను” అని ఆయన సతీమణి అన్నారు.

ఫరూఖ్ గారు మస్జిద్ కు వెళ్ళి నమాజ్ చేశారు. నమాజ్ అయిన తరువాత జనమంతా ఎంతో వినయ విధేయతలతో ఓ ప్రక్కకు చేరి కూర్చున్నారు. ఫరూఖ్ సాహెబ్ కూడా అలానే కూర్చున్నారు. ఇక ఖుర్ఆన్, హదీసు పాఠం మొదలయింది. ఆ పాఠాన్ని బోధిస్తుంది మరెవరో కాదు, యుక్త వయస్సులోనే అలిమ్, ఫాజిల్ అయిన తన తనయుడే. శ్లోతలలో ఉన్న దెవరయ్యా అంటే, హజ్రత్ ఇమామ్ మాలిక్ (రహ్మలై), హజ్రత్ హసన్ బిన్ రీద్ (రహ్మలై), ఇబ్నె అబీ అలీ (రహ్మలై) ఇంకా ఇలాంటి ఎంతో మంది గొప్పవారు కూడా ఉన్నారు. ఫరూఖ్ సాహెబ్ తలవంచి ఎంతో శ్రద్ధతో ఖుర్ఆన్ పాఠాన్ని వింటూ, “దైవం ఇంత చిన్న వయస్సులోనే ఈ పిల్లవానికి ఎంతటి జ్ఞానాన్ని ప్రసాదించాడు! పైగా పెద్ద పెద్ద మహాశయులు కూడా హాజరై వింటున్నారాయే!!” అని మనస్సులో ఆశ్చర్యం చెందడం మొదలెట్టారు.

పాఠం (దర్స్) చెప్పేటప్పుడు ఓ శిష్యుడు లేచి గురువును ప్రశ్నించగా అందరూ యుక్త వయస్కుడయిన గురువు వంకే చూడటం మొదలెట్టారు. అప్పుడు ఫరూఖ్ సాహెబ్ కూడా అతని పంక చూసి ఆ యువకుణ్ణి తన కుమారునిగా భావించారు. మళ్ళీ కొంచెంసేపు ఆలోచించి, “ఎంత పొరబడ్డాను, ఇతన్ని నా

కుమారునిగా భావించాను. అసలు నా కొడుకు ఏం చదువు కున్నాడో ఏమో” అని మనసులో అనుకున్నారు. ఉండబట్టలేక పక్కనున్నవారిని ఆ యువకుడు ఎవరని అడిగారు. ఆ యువకుని పేరు “రబియా బిన్ అబీ అబ్దుల్లాహ్ ఫరూఖ్” అని తెలుసు కున్నారు.

ఫరూఖ్ సాహెబ్ సంతోషంతో, “అంటే ఇతను నా కుమారుడే అన్నమాట. దేవుడు ఎంతటి అనుగ్రహం చూపాడు న్నామై. ఆయన నా కుమారునికి ఎంతటి ఉన్నత స్థానాన్ని ప్రసా దించాడు” అని అనుకుంటూ ఇంటికి వచ్చేశారు. తన సతీమణితో, “మన అబ్బాయిని ఎంతటి గౌరవోన్నతుల స్థానంలో ఉండటాన్ని చూశానంటే, ఆ స్థానంలో మరే గొప్ప అలిమ్ ని కూడా చూడ లేకపోయాను” అని అన్నారు.

అప్పుడు ఆయన సతీమణి, “ఇప్పుడు చెప్పండి, మీకు ఆ 30 వేల దీనార్లు ఎక్కువా? లేక ఈ గౌరవమా? నేను ఆ దీనార్లన్నింటిని మన అబ్బాయికి లభించిన ఈ గౌరవ స్థానం కొరకే ఖర్చు చేశాను” అని అన్నారు. “దైవ సాక్షి! నా కొడుకు ధర్మమార్గంలో ఇంతటి అలిమ్ కావటమే నాకిష్టం, నీవు ఆ మొత్తాన్ని (దీనార్లను) సరిఅయిన మార్గంలోనే ఖర్చు చేశావు” ఫరూఖ్ అన్నారు.

మీరు అసక్తిదాయకంగా ఉన్న ఈ గాథను చదివారు కదూ? ఈ గాథలో హజ్రత్ రబియా (రహ్మలై) అనే పేరు వచ్చింది. మీరీపాటికి గ్రహించేవుంటారు— ప్రఖ్యాతిగాంచిన మన పెద్దలిలోని హజ్రత్ రబియా (రహ్మలై) వీరేనని. ఇప్పుడు ఆయన్ని గురించిన మిగతా గాథ కూడా వినండి.

హజ్రత్ రబియా (రహ్మలై) కాలంలో అబుల్ అబ్బాస్ సప్పా అనే ఓ గొప్ప రాజు ఉండేవాడు. అతను హజ్రత్ రబియా (రహ్మలై) పాండిత్యాన్ని గురించి విని ఏదో ఓ వంకతో పిలవనంపించి తన రాజ్యానికి ప్రధాన న్యాయమూర్తిగా వ్యవహరించమని కోరాడు. అయితే హజ్రత్ రబియా (రహ్మలై) సప్పాలోని కొన్ని దుర్గుణాల కారణంగా ఆ పదవి చేపట్టడానికి నిరాకరించారు. ఆ రాజు వీరికి వేలు, లక్షల రూపాయల డబ్బు ఆశను చూపించాడు. అయినా రబియా (రహ్మలై) అంగీకరించలేదు. దైవం ఆయనకు ఎంతో సంపదను కూడా ప్రసాదించాడు. ఆ మొత్తాన్ని ఆయన తన శిష్యుల కోసం ఖర్చు చేశారు. ఎంత చేతికొస్తే అంత తీసి శిష్యులకు ఇచ్చేవారు. శిష్యులు ఏ చీకూచింత లేకుండా ధార్మిక విద్యను అభ్యసించాలన్న ఉద్దేశ్యంతోనే ఆయనలా ఉదారంగా ఖర్చు చేసేవారు. శిష్యులకు సహాయం చేయడమేగాక, ఇతరులకు కూడా దానధర్మాలు చేసేవారు. ఈ విధంగా దానం చేయడం మూలాన ఒక్కోసారి ఆయన అప్పుల పాలయ్యేవారు.

హజ్రత్ రబియా (రహ్మలై)లో ఇంకా ఇలాంటి ఎన్నో సద్గుణాలుండటం మూలానే నేటికీ ముస్లిమ్లు ఆయన్ని తమ పెద్దలుగా, మహనీయులుగా గౌరవిస్తున్నారు. మరో రకంగా చెప్పాలంటే, ఇలాంటివారినే ఖుర్ఆన్ సజ్జనులుగా పేర్కొంటుంది. ఖుర్ఆన్లో ఇలా వివరించబడింది : “ఎవరైతే అందరికీనూ ఎక్కువ దైవ భీతి కలిగి (చెడులకు దూరంగా) ఉంటారో, అతనే దేవుని దృష్టిలో సజ్జనుడు.” హజ్రత్ రబియా (రహ్మలై) కూడా ఇలాంటి కోవకే చెందినవారు. దైవం మీపై తన కారుణ్యానుగ్రహాల్ని కురిపించుగాక !

హజ్రత్ అబ్దుల్లా బిన్ ముబారక్ (రహ్మలై)

మన దేశానికి వాయవ్య మూలన ఈరాన్ అనే ఓ దేశం కలదు. ఆ దేశంలో 'ఖురాసాన్' అనే రాష్ట్రం ఉంది. అందులో 'మరూ' అనే ఓ ప్రాంతం ఉంది. ఆ ప్రాంతంలోనే 'బనూహస్తలా' అనే ఓ తెగ ఉంది. ఆ తెగకు ఓ తోట కలదు. ఆ తోటకు మాలిగా ఒక బానిస ఉండేవాడు. అతని పేరు ముబారక్.

ముబారక్ బానిస అయినప్పటికీ ఎంతో మంచి మనిషి. అతను నమాజ్ చేస్తూ ధర్మపరాయణతతో మెలిగేవాడు. చెడు! ఎంతో దూరంగా మసలుకునేవాడు. ఎల్లప్పుడూ సత్యాన్నే పలికేవాడు. చాలా నిజాయితీపరుడు. అతని నిజాయితీ విషయంలో ఓ సంఘటనను వినండి. మీకూ ఇలాంటి సందర్భం ఎదురైతే ముబారక్లాగా ప్రవర్తించడం మరచిపోకండి.

అసలు జరిగిందేమంటే, అతను మాలిగా పనిచేసే తోట యజమాని ఓ రోజు తనకు ఓ పుల్లని దానిమ్మ పండు తెచ్చివ్వమని ముబారక్ను అజ్ఞాపించాడు. ముబారక్ తోటలోకి వెళ్ళి

ఓ దానిమ్మ పండును తెచ్చి ఇచ్చాడు. తిని చూస్తే అదొ
తియ్యగా ఉంది. దానిపై యజమానికి కోపం వచ్చి నీవు ఇన్ని
రోజుల నుండి ఈ తోటకు మాలిగా పనిచేస్తున్నా, ఇంకా నీకు
తీపికి, పులుపుకు తేడా తెలియకపోయిందా? అని గద్దించాడు.

“అవును దొరా ! ఏ పండు తియ్యనిదో, మరేది వుల్లనిదో
నాకయితే తెలియద”ని ముబారక్ అన్నాడు. “ఏమిటి !?
ఇన్నాళ్ళ నుంచీ నీవీ తోటలో ఒక్క పండును కూడా తినలేదా?”
అని యజమాని ప్రశ్నించాడు. “తినలేదు” అని మాలి సమా-
ధానం పలికాడు. “ఎందుకు ?” తిరిగి యజమాని ప్రశ్నించాడు.
“మీరు నన్ను ఈ తోటకు కాపలాదారునిగానే ఉంచారుగాని,
అందులోని పండ్లను తినే అనుమతి ఇవ్వలేదు. ఒకవేళ నేను
అలా చేస్తే అది దొంగతనమే అవుతుంది తప్ప నిజాయితీ కాద”ని
ముబారక్ సమాధానమిచ్చాడు.

ఇది విన్న యజమాని బానిస నిజాయితీ, ధర్మప్రవర్తన
పట్ల ఎంతో సంతోషించాడు. ఇంటికి వెళ్ళి తన బానిస విష-
యాన్ని ఇంట్లోవారందరికీ విప్పించగా అందరూ చాలా సంతోషిం-
చారు. ఎందుకంటే, ఆ కుటుంబ సభ్యులు కూడా సజ్జనులు.
నిజాయితీపరులే.

ఇంకా వినండి ! ఆ యజమానికి ఓ కుమార్తె కలదు. ఆమె
కూడా ఎంతో సుగుణవతి. ఆ అమ్మాయికి యుక్త వయస్సు
వచ్చింది. ఎవరితో, ఎలా ఆమె వివాహం చేయాలని తోట
యజమాని ముబారక్ ను సలహా అడిగాడు.

ముబారక్ కు పెళ్ళి విషయం తాలూకు మహా ప్రవక్త
ముహమ్మద్ (సఅసం)గారి ఓ ప్రవచనం గుర్తుండింది అయిన

(సత్యం) ఆ ప్రపంచంలో ముస్లింలకు హితబోధ చేస్తూ, “పెళ్ళి విషయంలో ఆస్తిపాస్తుల్నిగాని, ఉన్నత వంశాన్నిగాని, ఇంకా అందచందాలనుగాని చూడకండి. వధువు లేక వరుని గుణగణాలు, సద్వర్తనం, దైవం పట్ల భయభక్తులు ఉన్నవా? లేవా? అనే విషయాల్ని మాత్రమే చూడండి” అని అన్నారు. ఈ విషయాల్ని ముబారక్ తన యజమానికి నిన్నించాడు.

ఈ మాట తోట యజమానికి, అతని కుటుంబంలోని వారందరికీ ఎంతో సచ్చింది. ఎందుకు సచ్చదు? ప్రవక్త (సత్యం) ప్రవచనాలు ప్రతి ముస్లింకు ప్రీతికరమయినవే. యజమానికి ఈ మాట ఎంతో మేలుగా తోచింది కాబట్టి తన కుమార్తెకు ముబారక్ కంటే మంచి వరుడు దొరకడని తన సతీమణితో అన్నాడు. “అవును, ముబారక్ ఎంతో నిజాయితీపరుడు, అల్లాహ్ పట్ల భయభక్తులు కలవాడు; అతను దైవాజ్ఞల ప్రకారం తన సతీమణి పట్ల సద్వర్తనతో మెలగగలడు, మన అమ్మాయి శ్రేయస్సు అందులోనే ఉంది” అని ఆయన సతీమణి కూడా భర్తతో ఏకీభవించింది.

ఈ సంప్రదింపుల తరువాత తోట యజమాని ముబారక్ తో తన కూతురి వివాహం జరిపించాడు. ముబారక్ తక్కువ వంశస్థుడని, బానిసని, పేదవాడని, పెద్దగా అందమయినవాడు కాదని తోట యజమాని చూడలేదు. అతను కేవలం ముబారక్ లో ఉన్న సత్యసంధత, నిజాయితీలనే చూశాడు.

ఇక చూడండి, భర్త సత్యవంతుడు, నిజాయితీపరుడు. దానికి తోడు అతని భార్య సద్వర్తనురాలు, అల్లాహ్ పట్ల భయభక్తులు కలది. ఆ దంపతులకు దేవుని కృప వలన ఓ మంచి పిల్లవాడు

జన్మించాడు. ఆ బాలుడు పెద్దవాడయి తన కాలంలో అందరో కంటే పెద్ద ధర్మవేత్తగా ఖ్యాతి గడించాడు. అతను దైవధర్మా (ఇస్లామ్)న్ని ఉన్నతం చేశాడు. ఆ బాలుని పేరు అబ్దుల్లా. నేడు మనం అదే పేరుని ఎంతో గౌరవంతో హజ్రత్ అబ్దుల్లా ఇబ్నె ముబారక్ అని పిలుచుకుంటున్నాం (వారిపై దేవుని అనుగ్రహం కలుగుగాక!).

హజ్రత్ అబ్దుల్లా హీజీ 118వ సంవత్సరంలో జన్మించారు. ఆ కాలంలో ప్రియ ప్రవక్త (సలసం) అనుచరుల(రజి) శిష్యులు అధిక సంఖ్యలో ఉండేవారు. ప్రవక్త అనుచరుల శిష్యులను 'తాబేయీన్' అని అంటారు. వారిలో ఎందరో ధర్మవేత్తలుగా, నాయకులుగా అలరారు. అంటే, ఖుర్ఆన్, హదీసుల జ్ఞానం ఎంతో ఎక్కువగా తెలిసిన గొప్ప పండితులన్నమాట.

హజ్రత్ అబ్దుల్లా బిన్ ముబారక్ (రహ్మలై)కు ఖుర్ఆన్, హదీసు విషయాల జ్ఞాన సముపార్జన పట్ల ఎంతో మక్కువ ఉండేది. దానికితోడు దైవం వారికి మంచి వివేచనా శక్తిని కూడా ప్రసాదించాడు. ప్రతి విషయం వారికి సునాయాసంగా రోపితమయ్యేది, ఇక దాన్ని ఎల్లప్పుడూ జ్ఞాపకముంచుకునేవారు.

ఒకసారి ఆయన ఓ ధర్మవేత్త ప్రసంగాన్ని వినడం జరిగింది. దాన్ని పూర్తిగా కంఠస్థం చేశారు. ప్రజల కోరికపై ఆదేశ ప్రసంగాన్ని ఒక్క అక్షరం కూడా పొల్లుపోకుండా అంతా విన్నించారు. ఇది విన్నవారంతా ఎంతో ఆశ్చర్యం చెందారు. ఇదంతా దేవుని కృప. ఆయన తన కిష్టమయినవారికి గౌరవోన్నతులను

ప్రసాదిస్తాడు. హజ్రత్ అబ్దుల్లాపే కూడా దేవుని కృప ఉండ
బట్టే. కొద్ది కాలంలోనే ఆయన గొప్ప విద్వాంసుడవగలిగారు.
దూర దూర దేశాలకు వారి పేరు పాకిపోయింది. ప్రజల్లో వారికి
మిక్కిలి గౌరవముండేది. హజ్రత్ అబ్దుల్లా ఇబ్నె ముబారక్
(రహ్మతై) గురువుగారు కూడా తనను ఎంతో గౌరవించేవారు.

హజ్రత్ అబ్దుల్లాగారికి హజ్రత్ సుఫియాన్ సూరి(రహ్మతై)
అనే గురువుగారుండేవారు. ఓ ఖురాసానీయుడు సుఫియాన్
గారిని ఖుర్ఆన్, హదీసులకు సంబంధించిన ఓ మాటను అడి
గాడు. అందుకు సుఫియాన్ (రహ్మతై)గారు, “మీ ఖురాసాన్
లోనే గొప్ప విద్వాంసుడు ఉండగా ఈ విషయం నన్నడగడానికి
వచ్చావా?” అన్నారు. “మా ప్రాంతంలో ఉన్న ఆ గొప్ప
విద్వాంసుడు ఎవరు? అతని పేరెమిట”ని మళ్ళీ ఆ మనిషి
ప్రశ్నించాడు. “అబ్దుల్లా ఇబ్నె ముబారక్. ఈ రోజుల్లో అతన్ని
మించిన (అలిమ్) విద్వాంసుడు ఎవరూ లేర”ని సుఫియాన్
(రహ్మతై) చెప్పారు.

హజ్రత్ ఇమామ్ మాలిక్ (రహ్మతై) కూడా అబ్దుల్లా
(రహ్మతై)కు గురువుగారే. ఆయన కూడా అబ్దుల్లాను గొప్ప
అలిమ్ గా పరిగణించి గౌరవించేవారు. ఇంకా ప్రజలందరూ
వారిని గౌరవించేవారు.

హజ్రత్ అబ్దుల్లా ఇబ్నె ముబారక్ (రహ్మతై)గారిని ప్రజలు
చక్కవర్తి కంటే అధికంగా గౌరవించేవారు. ఓసారి వీరు రజ్ఖా
అనే ఓ పట్టణానికి వెళ్ళారు. ఆ సమయంలో చక్కవర్తి హరూన్
రషీద్ అక్కడే విడిది చేసి ఉన్నాడు. చక్కవర్తి తన సతీమణితో
ఓ మహల్ లోని గదిలో కూర్చుని ఉన్నాడు. ఉన్నట్టుండి,

అతని దృష్టి బయటి వీధి వైపు పడింది. జనమంతా ఒక వైపు పరుగెత్తుకుపోవడం చూశాడు. ఎంతసేపటికీ దౌడుతీసే జనం వరుస తెగడం లేదాయె ! హరూన్ రషీద్ సతీమణి, “ఏమిటి ? ఈ జన సందోహం, వీళ్ళంతా ఎక్కడికెళ్తున్నట్లు” అని అడిగింది. “గొప్ప (ఆలిమ్) విద్వాంసుడు అయిన హజ్రత్ అబ్దుల్లా ఇబ్నె ముబారక్ ఖురాసాన్ నుండి వస్తున్నారు. ఆయన్ని సాదరంగా ఆహ్వానించడానికి ప్రజలంతా పట్నం వెలుపలికి వెళ్తున్నారు” అన్న సమాధానం వారికి లభించింది. అప్పుడు చక్కవర్తి సతీమణి, “వాస్తవంగా చెప్పాలంటే చక్కవర్తి అంటే ఈయనే. హరూన్ రషీద్ ఏపాటివారు ? పోలీసులు, సిపాయిలు లేనిదే ప్రజల్ని సమీకరించలేరు” అని అన్నది.

హజ్రత్ అబ్దుల్లా ఇబ్నె ముబారక్ (రహ్మలై) ఎంత గొప్ప విద్వాంసులయినప్పటికీ తన విద్యతో ధనాన్ని కూడబెట్టలేదు. వారు బట్టల వ్యాపారం చేసేవారు. అందులో వారికి ఎక్కువ లాభాలు వచ్చేవి. ఆ డబ్బును తన స్వంతానికి కాక నిరుపేదలు, నిస్సహాయులు, అనాథల కొరకు, ఇంకా ఖుర్ఆన్, హదీసు జ్ఞాన సముపార్జనకై కృషి చేసేవారికై ఖర్చు చేసేవారు. విద్యార్థుల దృష్టి అటు ఇటు మరలకుండా చదువుపై లగ్నం కావాలనే ఉద్దేశ్యంతో, వారికి ఆయన ఎంతో ధనాన్ని దానంగా ఇచ్చేవారు.

ఋణగ్రస్తుని ఋణం చెల్లింపులో సహాయపడటం వలన ఎంతో పుణ్యం లభిస్తుంది. ప్రియ ప్రవక్త (సఅసం) ధనవంతులయిన ముస్లింలకు ఈ విషయంపై తమ దృష్టి సారించమని సెలవిచ్చి ఉన్నారు. హజ్రత్ అబ్దుల్లా ఇబ్నె ముబారక్ (రహ్మలై) ఋణగ్రస్తుని ఋణాన్ని తన స్వంత డబ్బుతో చెల్లించి ఎంతో

సహాయపడేవారు. ఓసారి ఎవరో ఒక వ్యక్తి హజ్రత్ అబ్దుల్లాగారి వద్దకు వచ్చి ఏడు వందల రూపాయల ఋణాన్ని చెల్లించడంలో తనకు సహాయం చెయ్యమనంటే, అతనికి వారు ఏడు వేలు ఇచ్చి పంపారు.

అలాగే, ఒకసారి వారి శిష్యుడొకరు అప్పల్లో చిక్కుకుని దాన్ని తీర్చకపోయేసరికి జైలుకు పంపబడ్డారు. ఇది తెలుసుకున్న హజ్రత్ అబ్దుల్లా ఇబ్నె ముబారక్ (రహ్మలై) అతన్ని విడిపించడానికి పది వేలు చెల్లించి అక్కణ్ణుంచి కనుమరుగయినారు. చివరికి తన శిష్యుడు తనను ఎవరు విడుదల చేయించారన్న విషయాన్ని కనుగొనలేకపోయాడు.

వాస్తవం చెప్పాలంటే హజ్రత్ అబ్దుల్లా ఇదంతా పేరు ప్రఖ్యాతుల కోసంగాక, కేవలం దైవప్రసన్నత కోసమే చేసేవారు. అందుకనే వారి పుణ్యకార్యాలు ఎవరికీ తెలిసేవి కావు. అయినా అవి దాగేవి కావు. వారికి జిహాద్ చేయాలని ఎంతగానో కోరికగా ఉండేది. ఒకసారి ఓ జిహాద్ (ధర్మయుద్ధం)లో పాల్గొన్నారు. దైవధిక్కారులతో ఎంతో ధైర్యంతో పోరాడారు. శత్రుసేనలోని ముగ్గురు గొప్ప పహిల్వానుల్ని ఛాలెంజి చేసి మరీ చిత్తు చేశారు కాని ఆ సమయంలో తనను ఎవరూ గుర్తుపట్టకుండా ఉండేందుకు ముసుగు ధరించారు. చూసేవాళ్ళు ఈ ముసుగు వీరుడు ఎవరబ్బా అని అనుకున్నారు— చివరికి ఓ మనిషి వీరి ముఖంపై ముసుగును తొలగించాడు— ఇంకేముంది అందరూ వీరిని గుర్తుపట్టి ఆశ్చర్యంలో మునిగిపోయారు.

హజ్రత్ అబ్దుల్లా బిన్ ముబారక్ (రహ్మలై)— ఎంత గొప్ప పండితుడు, శూరుడు అంటే, ఆయన్ని ప్రజలంతా గౌరవించే

వారు. వారిలో ఏ మాత్రం గర్వం లేదు. ఒకవేళ ఎవరయినా తన్ను గురించి పొగిడారంటే దానిపై ఎంతో కోపగించుకుని, వారు నోరెత్తకుండా వారించేవారు.

ప్రియ ప్రవక్త (సఅసం)లానే హజ్రత్ అబ్దుల్లా బిన్ ముబారక్ (రహ్మలై) కూడా 63 సంవత్సరాలు జీవించారు. దీనిపై ప్రజలు, “హజ్రత్ అబ్దుల్లా ప్రియ ప్రవక్త (సఅసం) ప్రవచనాల ప్రతి విషయంలో ఆచరణాత్మక జీవితాన్ని గడిపారు కాబట్టే దైవం వారికి వయస్సు కూడా అంతే ఇచ్చాడు” అని చెప్పుకునే వారు.

హజ్రత్ అబ్దుల్లా బిన్ ముబారక్ (రహ్మలై) హిజ్రీ 181వ సంవత్సరం రమజాన్ నెల 13వ తేదీన దైవసన్నిధికి వెళ్ళిపోయారు. ఈ విషాద వార్త విన్నవారంతా ఎంతో ఆవేదనతో కుమిలిపోయారు.

ఖలీఫా హరూన్ రషీద్ కూడా ఈ వార్త విని, “ఇది చాలా బాధాకరమైన విషయం. పండిత రాజు పరలోకానికి పయనమైపోయారు” అని అన్నారు. వీరి శిష్యుగణంలో చాలా మంది ఆలిమ్లు, ఇమామ్లు తయారయ్యారు. వీరిలో ఇమామ్ అహ్మద్ బిన్ హంబల్ (రహ్మలై), యహ్యీ బిన్ ముఅయిన్ (రహ్మలై), అబూ బకర్ బిన్ షిబా (రహ్మలై), హబ్బాన్ బిన్ మూసా (రహ్మలై), అబ్దుర్రహ్మాన్ బిన్ మెహ్మద్ (రహ్మలై)లు ఎంతో ప్రఖ్యాతిగాంచారు. దైవం మనకూ వారిలానే మంచి పనులు చేసే సద్బుద్ధిని ప్రసాదించుగాక ! (అమీన్).

హజ్రత్ రబీఅ బిన్ ఖసీమ్ (రహ్మలై)

పియ ప్రవక్త (సఅసం) సహబీ (రజి)ల శిష్యు (తాబే : యీన్)ల్లో రబీఅ బిన్ ఖసీమ్ అనే మహనీయుడుండేవారు. వారినే మనం హజ్రత్ రబీఅ (రహ్మలై) అని కూడా అంటాము. వీరు ఎంత సద్గుణ సంపన్నులంటే గౌరవనీయులైన సహబీ (రజి)లు కూడా వీరిని గురించి, “పియ ప్రవక్త (సఅసం) గనక ఈయన్ని చూసి ఉన్నట్లయితే ఎంత ప్రేమించేవారో !” అని అనేవారు.

దీన్నిబట్టి హజ్రత్ రబీఅ (రహ్మలై) ఎంత మంచి మనిషో మనం అర్థం చేసుకోవచ్చు. వీరు ఎంతో కష్టపడి ఖుర్ఆన్, హదీసులను అభ్యసించారు. వాటి ప్రకారం ఆచరణ కూడా చేసేవారు. దేవుని, దైవ ప్రవక్త (సఅసం) అజ్ఞలకు వ్యతిరేకంగా ఏ పని జరక్కుండా ఎంతో జాగ్రత్తపడేవారు. ఆత్మంత శృద్ధతో దైవారాధన చేస్తూ, దైవదాసులకు మనస్ఫూర్తితో తన సేవలనందించేవారు. ఇలాంటి సేవలను గురించి గుణపాఠాన్ని గరిపే ఆసక్తికరమయిన ఓ సంఘటనను వ్యాప్తున్నాం. కాస్త మీరూ దీన్ని పఠించండి.

ఒకసారి హజ్రత్ రబీఅ(రహ్మలై) సతీమణి ఓ మంచి రుచి కరమయిన వంట చేసి దాన్ని తినమని ఆయన ముందుంచారు..

కాని ఆయన ఘుమఘుమలాడుతున్న ఆ వంటను పొగడుతూ
 అనేకసార్లు అల్ హమ్దు లిల్లాహ్, అల్ హమ్దు లిల్లాహ్ అంటూ
 దాన్ని పొరుగువారింటికి తీసికెళ్ళారు. అక్కడ ఓ పిచ్చివాడుండే
 వాడు. తను తీసికెళ్ళిన ఆ వంటను ఆ పిచ్చివాడు తిన్నాక,
 అతని నోరు, చేతులు శుభ్రం చేసి మరీ తిరిగివచ్చారు హజ్రత్
 రబీఅ (రహ్మాలై). అది చూసి తన సతీమణి, “వారెనాహ్ ! ఇది
 చాలా బాగుంది !! నేను మీ కోసం ఈ వంట చేస్తే దాన్ని తీసి
 కెళ్ళి ఎవరో పిచ్చివాడికి తిప్పించి వచ్చారే ! వాడికి తనేం తిన్నది
 తనకే తెలియదు” అన్నారు. అందుకు సమాధానంగా హజ్రత్
 రబీఅ (రహ్మాలై), “అతనికి తెలియకున్నా దైవానికైతే తెలుసుగా”
 అన్నారు.

వాహ్ వాహ్ ! ఎంత మంచి పని చేశారు !! పైగా సమా
 ధానం కూడా ఎలా ఇచ్చారో గమనించారుగా — అంటే దైవాని
 కయితే తెలుసు. పుణ్యం సంపాదించేది ఆయన నుంచే కదా
 మరి. ఇందులో మన కోసం ఎంత మంచి గుణపాఠం ఉందో
 మీరే ఆలోచించండి. మనం కూడా దైవానికి ఇష్టమయిన
 పనులు చేస్తే మనమూ దైవప్రితికి పాత్రులవుతాం. ముస్లిమ్
 లకు అన్నింటికంటే విలువయినది దైవప్రితి బడయటమే కదా.
 దైవం మనకా సద్బుద్ధిని ప్రసాదించుగాక.

హజ్రత్ సఫ్వాన్ (రహ్మాలై)

హిందూ పృథక్ (సత్యం) అనుంగు శిష్యులయిన సహచీలు (రజి) శిష్యుల్లో ఓ మహనీయుడుండేవారు. ఆయన పేరు సఫ్వాన్ బిన్ సలీమ్ జుహరీ (రహ్మాలై). వీరినే మనం సఫ్వాన్ (రహ్మాలై) అని అంటాము. వీరు మదీనా నివాసి.

హజ్రత్ సఫ్వాన్ (రహ్మాలై) దేవునికి ఎంతో భయపడే వారు. నమాజ్ అంటే వీరికెంతో ఇష్టం. వీరు సవాచార సంపన్నులు. మరచిపోయి కూడా చెడుకు చేరువయ్యేవారు కాదు. ఎలాంటి ప్రలోభానికి వీరు లోంగేవారు కాదు. ఆ కాలంలో పెద్ద పెద్దవారు, చక్రవర్తులు ఆయనకు పెద్ద ఎత్తున డబ్బు, బహుమతులు ఇవ్వజూపేవారు. కాని ఆయన వాటిని స్వీకరించక తన పేదరికంలోనే తృప్తిగా ఉండేవారు. దైవ రాధనను ఆయన సకల సంపదల్లో ఉత్తమమయిన సంపదగా భావించేవారు. ఈ విషయంలో వారి గురించి ఎన్నో ప్రఖ్యాతిగాంచిన గాథలున్నాయి. ఓ అసక్తికరమయిన కథ ఇక్కడ తెలుసుకుందాం.

ఆ కాలంలో సులైమాన్ బిన్ ఆబ్దుల్ మలిక్ అనే ఓ ఖలీఫా ఉండేవాడు. సులైమాన్ తరపున హజ్రత్ ఉమర్ బిన్

అబ్దుల్ అజీజ్ (రహ్మానై) మదీనాలో గవర్నర్ గా వ్యవహరించే వారు. వీరు (అబ్దుల్ అజీజ్) కూడా ఎంతో దైవభక్తి పరాధులు. కాబట్టే ఆయన ఎల్లప్పుడూ దైవదాసులతో కలిసి మెలసి ఉండేవారు. అలాగే హజ్రత్ సఫ్వాన్ (రహ్మానై)తో కూడా ఎంతో కలుపుగోలుగా ఉండేవారు.

ఒకసారి ఖలీఫా సులైమాన్ మదీనాకు వచ్చాడు. జాహర్ బేళకు అతను సమాజ్ కై మస్తిద్ లో ప్రవేశించాడు. అప్పుడు హజ్రత్ ఉమర్ బిన్ అబ్దుల్ అజీజ్ (రహ్మానై) కూడా వెంట ఉన్నారు. మస్తిద్ ఓ మూలలో సఫ్వాన్ (రహ్మానై) దైవధ్యానంలో మునిగివున్నారు. ఖలీఫా సులైమాన్, హజ్రత్ సఫ్వాన్ (రహ్మానై) వంక ఎంతో సేపు గమనించిన పిదప హజ్రత్ ఉమర్ బిన్ అబ్దుల్ అజీజ్ (రహ్మానై)తో, “ఈ మహనీయుడెవరు?— చూడ్డానికి ఎంతో దైవభక్తి పరాయణునిగా కన్పిస్తున్నారు?” అని అడిగాడు. సమాధానంగా ఉమర్ బిన్ అబ్దుల్ అజీజ్ (రహ్మానై) అన్నారు. “వీరు సఫ్వాన్ బిన్ సలీమ్ జుహరీ (రహ్మానై). నిజంగానే ఈయనెంతో దైవభక్తి పరాయణులయిన మహనీయుడు. ప్రియ ప్రవక్త (సఅసం) అనుంగు శిష్యుల (రజి) ద్వారా ధర్మ విద్యను అభ్యసించారు. అబ్దుల్లా బిన్ ఉమర్ (రజి), అనస్ బిన్ మాలిక్ (రజి), ఇంకా అనేక మంది సహబీలు (రజి) ఈయనకు గురువులు, అంతేగాక ఈయన శిష్యులు కూడా గొప్ప గొప్ప పండితులుగా, ధర్మపరాయణులుగా ప్రసిద్ధి చెందారు.”

ఖలీఫా సులైమాన్ హజ్రత్ సఫ్వాన్ విషయం విని, ఐదు చందల దీనార్లు (బంగారపు నాణాలు) వారికివ్వమని తన బానిసను అజ్ఞాపించాడు. ఆ బానిస డబ్బు సంచిని హజ్రత్ సఫ్వాన్

(రహ్మతై) ముందుబెట్టి, “ఖలీఫా దీన్ని మీ కోరికకు పంపాడు. ఆయన (ఖలీఫా) కూడా ఇక్కడే ఉన్నార”ని అన్నాడు.

సఫ్వాన్ (రహ్మతై) ఆ బానిస వైపు చూసి, “దీని మీరే బుద్ధావేమో, దీన్ని ఇంకెవరి కోసమయినా పంపివుండవచ్చు” అని అన్నారు. “లేదు, గురువుగారూ ! దీన్ని మీ కోసమే పంపాడు, సఫ్వాన్ అంటే మీరే కదా ?” అన్నాడు బానిస. హజ్రత్ సఫ్వాన్, “నా పేరైతే సఫ్వానే. కాని ఎందుకయినా మంచిది మళ్ళీ వెళ్ళి అడిగిరా, పో” అన్నారు.

అలాగే అడిగివద్దామని ఆ బానిస కొంచెం దూరం వెళ్ళాతో లేదో, హజ్రత్ సఫ్వాన్ (రహ్మతై) తన చెప్పులు తీసుకుని అక్కడొచ్చి చల్లగా జారుకున్నారు. ఖలీఫా సులైమాన్ ముస్లిమ్ లో ఉన్నంతసేపు ఆయన మళ్ళీ ఆ దరిదాపులకే రాలేడు. దీనిపై సులైమాన్ అవాక్కయి పోయాడు.

ఎంతటి గొప్ప భక్తిపరాయణులైన మహనీయులు గడిచారు మన పెద్దల్లో !! దైవం మనల్ని కూడా అలానే తయారుచేయుగాక ! (అమీన్).

హజ్రత్ అబూ ముహమ్మద్ యహ్మయా ఉన్దలిస్ (రహ్మలై)

మన దేశానికి పశ్చిమాన ఓ సముద్రముంది. దాని పేరు అరేబియా సముద్రం. ఆ సముద్రంగుండా నౌకలో ప్రయాణం చేసి ఇంకా ముందుకు సాగినట్లయితే మరో సముద్రానికి చేరుకుంటాం. దాని పేరే ఎర్ర సముద్రం. ఈ ఎర్ర సముద్రానికి ఉత్తర దిశగా ప్రయాణిస్తే మనం ఓ రేవుకు చేరుకుంటాం. దాని పేరు “జిద్దా.” మన దేశం నుండి హజ్ యాత్ర చేయడానికి వెళ్ళేవారు ఈ జిద్దా రేవులోనే దిగి, అక్కడి నుండి మోటారు వాహనాలపై మక్కా, మదీనాలకు వెళతారు.

జిద్దా నుండి బయలుదేరి రెండు మూడు రోజులు ప్రయాణిస్తే మనం మరో సముద్రానికి చేరుకుంటాం. దాని పేరు మధ్యధరా సముద్రం. అక్కణ్ణుంచి తూర్పు దిశగా ఎనిమిది లేక పది రోజులు ప్రయాణిస్తే “స్పెయిన్” అనే దేశం వస్తుంది. దీన్నే ఉందలిస్ అని కూడా అంటారు. మన దేశానికి ఇది ఇంచు మించు నాల్గు వేల మైళ్ళ దూరంలో ఉంది, ఈ దేశాన్ని ముస్లిమ్లు ఏడు వందల సంవత్సరాలు పాలించారు. ఆ

కాలంలో అక్కడ గొప్ప విద్వాంసులు జన్మించారు. వారిలో ఎక్కువ ప్రసిద్ధి చెందినవారు హజ్రత్ అబూ ముహమ్మద్ యహ్యా ఉన్దలిస్.

హజ్రత్ యహ్మయా ఉన్దలిస్ (రహ్మలై) ఓ బానిస కుమారులు. అయినప్పటికీ ఓ గొప్ప విద్వాంసుడు, దైవభక్తి పరాయణుడూను. అందరికంటే ఎక్కువ దైవభీతి కలిగివుండి, చెడు కార్యాలకు దూరంగా మనలుకునేవాడే దైవభీతి పరాయణుడనబడతాడు.

ఖుర్ఆన్‌లో ఇలా పేర్కొనబడింది : “మీలో అందరిలో కెల్లా ఎక్కువ దైవం పట్ల భయభక్తులు కలవాడే అందరికన్నా ఉత్తముడు, గౌరవనీయుడు.” ఈ కారణంగానే దైవభీతి పరాయణుడయిన వ్యక్తిని ముస్లిమ్‌లు ఎంతో ఉత్తమునిగా, మహనీయునిగా గౌరవిస్తారు. అంతేగాని ముస్లిమ్‌లు అతన్ని గురించి అతను బానిసనిగాని, కులీనుడు లేక కులహీనుడనిగాని, పేద వాడా లేక ధనవంతుడా అనిగాని ఆరాతీయరు. వాళ్ళు చూసేదల్లా అతను దైవభీతి పరాయణుడై చెడు పనులకు దూరంగా ఉంటున్నాడా లేదా అనే విషయాన్నే. ఒకవేళ అతను దైవభీతి పరాయణుడని తెలిస్తే అతన్ని ప్రజలు ఎంతో గౌరవిస్తారు.

హజ్రత్ యహ్మయా (రహ్మలై) బానిస కుమారులయినా ఎంతో దైవభీతి పరాయణులయిన మహనీయులు. దానికితోడు ఆయన ఆలిమ్ కూడా. అందువల్లనే ముస్లిమ్‌లు వారి పట్ల అమితమయిన గౌరవాదరణలు చూపేవారు.

హజ్రత్ యహ్మయా (రహ్మలై) ఖుర్ఆన్, హదీసుల జ్ఞానార్జునై ఎంతో కష్టపడ్డారు. ఆ కాలంలో నేడున్న రైలు తోక

విమానాలు మొదలయిన రవాణా సౌకర్యాలు లేవు. సముద్ర నౌకలు కూడా నేటి మాదిరిగా పటిష్టంగా, సౌకర్యవంతంగా ఉండేవి కావు. ఆ రోజుల్లో నౌకలు సముద్రపు తుఫానుల్లో చిక్కుకుని మునిగిపోయేవి. ఒక ప్రదేశం నుండి మరో ప్రదేశానికి చేరేందుకు నెలలు, సంవత్సరాలు పట్టేవి. ఉన్దలిస్ నుండి జిద్దాకు నౌక ద్వారా చేరడానికి నేడు ఎనిమిది లేక పది గంటలు పడున్నాయి. అయితే ఇదే హజ్రత్ యహ్మయా కాలంలో అనేక నెలలు పట్టేవి. కాలి నడకన బయలుదేరితే కనీసం సంవత్సర కాలం పట్టేది. అలాంటి రోజుల్లో జ్ఞానార్జన కోసం హజ్రత్ యహ్మయా (రహ్మతై) కాలి నడకనే కొన్ని వేల మైళ్ళు ప్రయాణం చేశారు.

ఆ కాలంలో గొప్ప విద్వాంసులు, ధర్మవేత్తలయిన ఇమామ్ లంతా మక్కా, మదీన, కూఫా, బస్రాలలో ఉండేవారు. మదీనా లోని మస్జిద్ నబవీలో ఇమామ్ మాలిక్ (రహ్మతై) హదీసు విద్యను బోధించేవారు. విద్యాభిలాషతో హజ్రత్ యహ్మయా ఉన్దలిస్ నుండి బయలుదేరి నెలల తరబడి ప్రయాణించి మక్కాగుండా మదీనాకు చేరుకున్నారు. ఆ సమయంలో వారు పదిహేడు లేక పద్దెనిమిదేళ్ళ వయస్సు గల నవ యువకులు. కొద్ది రోజులు మక్కాలో ఉండి అక్కడి గొప్ప గొప్ప ఇమామ్ ల వద్ద విద్యనేర్చుకున్నారు అక్కణ్ణుండి మదీనాకు చేరుకుని ఇమామ్ మాలిక్ (రహ్మతై) శిష్యురికంలో చేరి, వారి వద్దనే క్రమ బద్ధమైన శిక్షణలో హదీసు జ్ఞానాన్ని అభ్యసించడం మొదలెట్టారు.

ఒ రోజు ఇమామ్ మాలిక్ (రహ్మతై) తన శిష్యులకు బోధ చేస్తున్నప్పుడు బయటి నుండి, “ఏనుగు వచ్చింది, ఏనుగు

“వచ్చింద”న్న అరుపులు వినిపించాయి. నిజానికి అక్కడ ఏనుగులుండవు. జనమంతా ఏనుగు పేరు విన్నంతనే, దాన్ని చూడడానికి పరుగులు తీస్తూ వీధిన పడ్డారు. ఆ సమయంలో ఇమామ్ మాలిక్ (రహ్మలై) వద్ద హజ్రత్ యహ్మయా (రహ్మలై) మాత్రమే కూర్చుని ఉన్నారు. దీన్ని గమనించి ఇమామ్ మాలిక్ (రహ్మలై) “ఉన్దలిస్ లో ఏనుగులుండవుగదా, మరి నీవు ఏనుగును చూడడానికి వెళ్ళలేదేమిటి?” అని హజ్రత్ యహ్మయాని అడిగారు. అప్పుడు యహ్మయా, “గురువుగారూ! నేనిక్కడికి వచ్చింది ఖుర్ఆన్, హదీసుల జ్ఞానాన్ని సంపాదించటానికేగాని, ఏనుగును చూడడానికి రాలేదు” అని సమాధానమిచ్చారు.

ఈ సమాధానం విని ఇమామ్ మాలిక్ (రహ్మలై) ఎంతో సంతోషించి, ఆ రోజు నుండి ఆయన్ని ఆఖిల్ (ఎంతో వివేచనా పరుడు) అని పిలిచేవారు.

ఈ విధంగా కష్టించి, శ్రద్ధతో చదువుతున్న వ్యక్తికి దైవం మంచి తెలివితేటల్ని కూడా ప్రసాదిస్తే ఇక ఆ మనిషి ఎంతటి గొప్ప అలిమ్ కాగలడో మీరే ఆలోచించండి — శ్రమ, అసక్తి ఇంకా దైవానుగ్రహంతో హజ్రత్ యహ్మయా కొద్ది రోజుల్లో అత్యంత గొప్ప అలిమ్ కాగలిగారు. విద్య నేర్చుకుని ఆయన ఉన్దలిస్ చేరుకోకముందే ఆయన విద్యా జ్ఞానాల కీర్తి అక్కడికి చేరి ప్రజల్లో కలకలం రేపింది, అక్కడి ప్రజలు వారిని తమ భుజాలపై ఎత్తుకుని, వారి వద్ద విద్య నభ్యసించడానికై విరుచుకు పడ్డారు. హజ్రత్ యహ్మయా (రహ్మలై) ఉన్దలిస్ లో ఖుర్ఆన్, హదీసుల జ్ఞానాన్ని ఎంతో వ్యాప్తి చేశారు.

ఆ కాలంలో ఉన్దలిస్ లో అమీర్ అబ్దుల్ హక్మ్ బిన్

అల్ హక్కిమ్ అనే రాజు ఉండేవాడు. ఆయన పండితులను ఎంతో గౌరవించేవాడు. అమిర్ అబ్దుర్‌రహ్మాన్, హజ్రత్ యహ్మయా (రహ్మాలై) పేరు విని వారిని పిలువనంపి ఎంతో సత్కరించాడు, ఇంకా తన దేశానికి ప్రధాన ఖాజీ (న్యాయ మూర్తి)గా ఉండమని కోరాడు. కాని హజ్రత్ యహ్మయా (రహ్మాలై) అందుకు అంగీకరించలేదు. “నేను ఖుర్ఆన్, హదీసుల జ్ఞానాన్ని అర్జించింది ఒకరి కింద నౌకరుగా ఉంటూ డబ్బు గడించడానికి కాదు. ఉన్దలిస్ లో ఈ జ్ఞానజ్యోతిని వ్యాపింప జేస్తూ ప్రజలకు దైవాదేశాలు, ప్రవక్త (సఅసం) ఆదేశాలేమిటో తెలియజేయాలన్నదే నా ఉద్దేశ్యం” అని అన్నారు ఆయన.

ఈ సమాధానం విని అమిర్ అబ్దుర్‌రహ్మాన్ ఏ మాత్రం కోపగించుకోలేదు. పైగా ఆయన దృష్టిలో యహ్మయా (రహ్మాలై) గౌరవం ఇంకా పెరిగిపోయింది. ఇతరులు కూడా ఆయన పట్ల అధిక గౌరవం చూపడం మొదలెట్టారు. దీనికితోడు హజ్రత్ యహ్మయా (రహ్మాలై) తను అభ్యసించిన దాని ప్రకారం ఆచరణ కూడా చేసేవారు. అంటే ఖుర్ఆన్, హదీసుల్లో ఏ పనుల ఆదేశమయితే ఇవ్వబడిందో వాటిని పాటించేవారు, వేటినయితే విడనాడమని ఉందో వాటిని విడనాడి ప్రియప్రవక్త (సఅసం)కు పూర్తిగా విధేయులయి నడుచుకునేవారు. ఆచరణ అని దీన్నే అంటారు మరి.

హజ్రత్ యహ్మయా (రహ్మాలై) వద్ద జ్ఞానమూ ఉండి, వానికితోడు ఆచరణా ఉంది. ఇస్లామ్ లో ఇలాంటి ఆలిమ్ లకే ఆదరణ ఉంది. ఇటువంటి ఆలిమ్ లు దైవానికి తప్ప ఇంకెవరికీ భయపడరు. రాజు ఆదేశించినా సరే, ఇలాంటివారు దైవాదేశా

అకు వ్యతిరేకంగా ఒక్క మాట కూడా అనరు. హజ్రత్ యహ్మయా (రహ్మాలై) అయితే రాజుని సయితం తీవ్రంగా విమర్శించేవారు.

ఒకసారి ఏమయిందంటే, అమీర్ అబ్దుల్ హక్ రమజాన్ మానంలో అతి ఘోరంగా మధ్యలోనే ఉపవాస వ్రతాన్ని వదలి పెట్టారు. అలా చేసినందుకు కప్పారా (పరిహారం) చెల్లించ వలసి ఉంది. ఈ విధంగా రోజూ మధ్యలోనే విడిచిపెట్టినవారు పాప పరిహారంగా ఓ బానిసనయినా విడుదల చేయించాలి, లేదా అరవై మంది నిరుపేదలకు అన్నదానమన్నా చేయాలి, లేదా ఎడతెగకుండా రెండు నెలలు రోజాను పాటించాలి.

అమీర్ అబ్దుల్ హక్ తన రోజా విరమణ పట్ల ఎంతో పశ్చాత్తాపపడ్డాడు. దీనిపై అతను ఆలిమ్ లను పిలిపించి, ఏం చేస్తే తన తప్పును దైవం మన్నిస్తాడని సలహా అడిగాడు. అందరికంటే ముందు యహ్మయా (రహ్మాలై)నే అడిగాడు. దానికి సమాధానంగా ఆయన (రహ్మాలై), “ఎడతెగకుండా రెండు నెలలు రోజాను పాటించమ”ని అన్నారు. ఇది విన్న తతిమ్మా ఆలిమ్ లు అక్కడ ఏమీ మాట్లాడలేదు, కాని బయటికి వచ్చిన తరువాత యహ్మయా (రహ్మాలై)తో అన్నారు : “మహాశయా ! ఈ విధమైన పొరపాటుకు బానిసను విడుదల చేయించవచ్చు, లేదా అరవై మంది నిరుపేదలకయినా అన్నదానం చేసి పరిహారం చెల్లించుకోవచ్చుగదా ? మరి మీరు ఈ విధమయిన సలహా ఇచ్చి అమీర్ అబ్దుల్ హక్ ని కష్టాల్లో పడవేశారేంటి ? రెండు నెలలు ఎడతెగని ఉపవాసం ఉండటం అతని వల్ల అయ్యే పని కాదు.”

సమాధానంగా హజ్రత్ యహ్మయా (రహ్మత్లై) ఇలా అన్నారు : “రెండవసారి అతను ఇలాంటి తప్పు చేయకుండా ఉండేందుకే నేనిలాంటి పద్ధతిని ప్రతిపాదించాను. అతని వద్ద సంపద ఉంది కాబట్టి బానిసను విడుదల చేయించడం అతనికి తేలికయిన పని. ఇంకా ధనబలంతో అతను అరవై మందేమిటి, వేల మందికయినా అన్నదానం చేయగలడు. ఒకవేళ నేను అమీర్ కు ఈ రెండు సులువయిన పద్ధతులే తెలియజేసివుంటే అతను ఇదే విధంగా రోజాను సగంలో విరమించి బహు తేలికగా పరిహారం చెల్లించుకుంటాడు. ఎడతెగకుండా రెండు నెలలు రోజాను పాటిస్తేగాని అతనికి చెడు పనికి దొరికే ఫలితమేంటో తెలిసిరాదు.”

ఇది విన్న ఆలిమ్ లు వారితో ఏకీభవించడమేగాక, “మీ రన్నదే నిజం, మీరు సరిఅయిన రీతిలో పరిహారం చెల్లించుకునే విధానాన్ని తెలిపారు” అని అన్నారు.

ఎంతటి వివేచనాపరులు, మంచివారు మన పెద్దలు.. దైవం మనకూడా మన పెద్దల మార్గంలో నడిచే ఇలాంటి శక్తిని, ఇంకా మనలో, “ప్రతి పని మనం దైవప్రసన్నత కోసమే చేయాలన్న” సద్బుద్ధిని ప్రసాదించుగాక !

హజ్రత్ అబ్దుల్లా బిన్ తావుస్ (రహ్మలై)

పూర్వం అబూ జాఫర్ మన్నూర్ అనే ప్రఖ్యాతి చెందిన ఓ గొప్ప ఖలీఫా ఉండేవాడు. అతను, ఎవరయినా తనకు అయిష్టమయిన విషయాన్ని తన ముందు ప్రస్తావించే వారికి కఠిన శిక్ష వేసేవాడు. అయితే మహనీయులయిన మన పెద్దలు ఎంత గొప్ప చక్రవర్తుల ముందయినా, వారికి ఎంత చేదుగా ఉన్నా— జంకుగొంకూ లేకుండా— తాము చెప్పవలచుకున్నది ఉన్న దున్నట్లు కుండ బద్దలుకొట్టినట్లు చెప్పేవారు. అలాంటి మన పెద్దల్లో హజ్రత్ అబ్దుల్లా బిన్ తావుస్ (రహ్మలై) కూడా ఒకరు. వీరి తండ్రి హజ్రత్ తావుస్ (రహ్మలై). ఓ గొప్ప హదీసు ఉల్లేఖనకర్త. హజ్రత్ అబ్దుల్లా (రహ్మలై) హదీసు విద్యను తన తండ్రి వద్దనే నేర్చుకుని అనేక హదీసులను కంఠస్థం చేశారు.

ఒకసారి ఖలీఫా అబూ జాఫర్ మన్నూర్ ఆ కాలంలోని ప్రఖ్యాత ఆలిమ్లను పిలిచి సమావేశపరిచాడు. వారిలో హజ్రత్ ఇమామ్ మాలిక్ (రహ్మలై), హజ్రత్ అబ్దుల్లా బిన్ తావుస్ (రహ్మలై)లు కూడా ఉన్నారు. ఆ సమయంలో వీరిరువురూ

నవ యువకులు. వీరు ఖలీఫా వద్దకు చేరి, కొంచెంసేపు కూర్చున్నారు. అలా కొంత సమయం గడిచాక ఖలీఫా మన్సూర్, హజ్రత్ అబ్దుల్లా (రహ్మాలై)తో, “మీరు మీ తండ్రి వద్ద నేర్చుకున్న ఏదయినా హదీసును విన్పించండ”ని అన్నాడు.

హజ్రత్ అబ్దుల్లా బిన్ తావుస్ (రహ్మాలై)కు ఎన్నో హదీసులు జ్ఞాపకమున్నాయి. అయితే వారు విన్పించిన ఒక హదీసు విని ఖలీఫా చిరచిరలాడాడు. అవేంటంటే : “నాకు నా తండ్రి ఈ హదీసును ఇలా ఉల్లేఖించారు— ఎవరికయితే దైవం రాజరికాన్ని ప్రసాదించగా, అతను తన ప్రజలపై దౌర్జన్యం చేస్తాడో, అతను ప్రళయ దినాన అందరికంటే ఎక్కువ శిక్ష ననుభవిస్తాడు.”

ఈ హదీసు విన్న ఖలీఫా ముఖం కోపంతో మాడిపోయింది. దీన్ని గమనించిన ఇమామ్ మాలిక్ (రహ్మాలై) మనసులో, “ఖలీఫా అబ్దుల్లా (రహ్మాలై)ని తప్పుక వధిస్తాడ”ని తలపోశారు.

కొద్ది సమయం తరువాత ఖలీఫా, హజ్రత్ అబ్దుల్లా బిన్ తావుస్ (రహ్మాలై)తో, “కొంచెం మీ కలం, సిరాను ఇలా ఇవ్వండి” అని అన్నాడు. ఖలీఫా మాటల్ని వినీవిననట్లు హజ్రత్ అబ్దుల్లా (రహ్మాలై) మౌనం వహించి కలంగాని, సిరాగాని అతని చేతికివ్వలేదు ఖలీఫా మళ్ళీ అడిగాడు. అబ్దుల్లా (రహ్మాలై) మళ్ళీ అలాగే మౌనంగా ఉండిపోయారు. మూడవసారి మళ్ళీ అడిగినా వారు అలాగే ఉండిపోవడాన్ని చూసి ఖలీఫా కోపంతో, “మీరెందుకు నాకు కలం, సిరాను ఇవ్వలేదు” అని అడిగాడు.

హజ్రత్ అబ్దుల్లా (రహ్మాలై) సమాధానంగా అన్నారు : “మీరు ఆ సమయంలో కోపంగా ఉన్నారు. ఆ కోపంలో దైవాని

కయిష్టమయిన అదేశాన్ని జారీచేసి ప్రళయదినంనాడు ఎక్కడ పట్టుబడతారో అని నాకు భయం వేసింది. అదీగాక కలం, సీరా అందించినందుకు దైవం నేనంటే అయిష్టత చూపుతాడేమో నని కూడా నేను భయపడ్డాను.”

ఇది విని ఖలీఫా, “మిరిద్దరూ ఇక్కణ్ణుంచి వెళ్ళిపోండ”ని అదేశించాడు. దీనిపై హజ్రత్ అబ్దుల్లా (రహ్మాలై), “మేము కూడా దీన్నే ఆశిస్తున్నాం” అంటూ ఇద్దరూ ఇక్కణ్ణుంచి లేచి వెళ్ళిపోయారు.

హజ్రత్ ఇమామ్ మాలిక్ (రహ్మాలై) అంటుండేవారు, “తావున్ తనయుడు ఎంతటి నిజమైన, పరిపూర్ణమైన ముస్లిమో, ఎంత గొప్పవాడో ఆ రోజుగాని నాకు తెలిసిరాలేదు.”

చూశారా ! మన పెద్దలు ఎంత గొప్పవాళ్ళో. వారు దైవానికి తప్ప మరెవరికీ భయపడేవారు కారు. దైవం మనకూ అలాంటి మంచి పనులు చేసే సద్బుద్ధినే ప్రసాదించుగాక !

ఇమామ్ సుఫియాన్ సూరి (రహ్మాలై)

షాఖా బిన్ హకీమ్ ఇలా అంటున్నారు : “ఒక రోజు నేను ఖలీఫా మెహ్మద్ వద్ద కూర్చుని ఉన్నాను. అంతలో మెహ్మద్ మిలుపు మేరకు హజ్రత్ సుఫియాన్ (రహ్మాలై) అక్కడికి వచ్చారు.

అయిన మామూలు ముస్లిమ్లకు ఎలాగయితే సలామ్ చేస్తారో అలాగే మెహ్మదీకు కూడా, “అస్సలాము అలైకుమ్” అని సలామ్ చేసి కూర్చున్నారు వారు.

సలామ్ చేసే సమయంలో వారు తన తలను గౌరవ సూచకంగా వందలేదు, చేతిని ఎత్తలేదు, ఇంకా కూర్చోవడానికి అనుమతీ తీసుకోలేదు. ఈ విషయం మెహ్మదీ దర్బారు సంప్రదాయానికే విరుద్ధమయినది. అయితే దీనిపై మెహ్మదీ చిరునవ్వు నవ్వుతూ, “ఓ సుఫియాన్ ! మీరు, మా భయం లేకుండా అటూ ఇటూ పరుగెత్తుతూ, మేము మీకెలాంటి హానీ తలపెట్టలేమని అనుకుంటున్నారు. కాని ఇప్పుడు మీరు మా ఆధీనంలో ఉన్నారు. మేము తలుచుకుని ఒక్క అజ్జ ఇస్తే చాలు, మా భటులు మిమ్మల్ని అగౌరవపరచి, అవమానంపాలు చేయగలరు. తెలుసా ?” అని అన్నాడు.

ఖలీఫా మెహ్మదీ మాటలు విని హజ్రత్ సుఫియాన్ (రహ్మతై), “ఒకవేళ మీరు నా పట్ల ఈ విధంగా ప్రవర్తించినట్లయితే— ఎవరి ఆధీనంలో అయితే సమస్త సృష్టి ఇమిడివుందో, మరెవరయితే సత్యాసత్యాలను వేరుచేసివేస్తాడో ఆ ప్రభువు రాజులకే రాజయిన అల్లాహ్— మీ పట్ల కూడా అలాగే వ్యవహరించడానికి నిర్ణయిస్తాడు” అని అన్నారు.

ఆ సమయంలో మెహ్మదీ కుమారుడయిన రబీ మెహ్మదీ వెనుక ఖడ్గాన్ని ఊతంగా చేసుకుని నిల్చుని ఉన్నాడు. అతను హజ్రత్ సుఫియాన్ (రహ్మతై) సమాధానం విని పట్టరాని కోపంతో ఊగిపోతూ, “అమీరుల్ మోమినీన్ ! ఈ మూఢుడు మీ పట్ల అమర్యాదగా ప్రవర్తిస్తున్నాడు, ఇక అజ్జ ఇవ్వండి, ఇతని

శిరస్సును ఇట్టే ఖండిస్తాను” అని అన్నాడు. కాని మెహ్మదీ ముఖం చిట్టిస్తూ, “నీవు దౌర్భాగ్యుడివి, నీకు తెలియదు, ఇలాంటి వ్యక్తులు ఎలాంటి సద్గుణాలు కలిగివుంటారో. ఒకవేళ నీవు ఇతన్ని చంపేస్తే మనమంతా సర్వనాశనం అవుతాం. వీరి సత్య సంధత, నిజాయితీలను చూసి నేను వీరిని కూడా పట్టణానికి ఖాజీ (న్యాయమూర్తి)గా నియమించదలిచాను. ఎటువంటి న్యాయమూర్తి అంటే వీరిచ్చే తీర్పుకు ఇక తిరుగే ఉండదు” అని అన్నాడు. ఆ తరువాత అనుకున్నట్లే ఖలీఫా మెహ్మదీ వీరిని ఖాజీగా నియమించి కూడాకు పంపాడు.

దారిలో హజ్రత్ సుఫియాన్ సూరి (రహ్మాలై) ఆ నియామక ఉత్తర్వుని నదిలో పారవేసి సిపాయీల కంటపడకుండా పరుగు తీసి వెళ్ళిపోయారు. ఖలీఫా వీరి కోసం అన్నివిధాలా గాలించాడు. కాని హజ్రత్ సుఫియాన్ సూరి (రహ్మాలై) చనిపోయేంత వరకూ అతనికి కన్పించలేదు.

వాఖదీ (రహ్మాలై)

మన గౌరవనీయులైన పెద్దల్లో చాలా మంది తమ ఆసలు పేరుకన్నా తమ బిరుదుతోనే ప్రతీతి చెందారు. ఆ బిరుదు ఏదయినా కావచ్చు. అంటే ఓ మనకార్యవల్లగాని, వంశం పేరుతోగాని, లేదా ప్రదేశం పేరుతోగాని వారి పేర్లు ప్రసిద్ధి.

చెందేవి. అలాగే మన పెద్దల్లో ఒకరు, “బుఖారీ షరీఫ్” అనే ఓ గొప్ప హాదీసు గ్రంథాన్ని వ్రాశారు. వారు “బుఖారా” అనే ప్రదేశంలో నివసిస్తుండేవారు కాబట్టి ‘ఇమామ్ బుఖారీ’ అని వారు ప్రసిద్ధి చెందారు. ఇమామ్ బుఖారీ (రహ్మతై) బుఖారీ షరీఫ్ను వ్రాసి ధార్మికంగా ఎంతో గొప్ప సేవ చేశారు.

ఆ విధంగానే జున్నూన్ మిస్రీ (రహ్మతై) అనే మహనీయుడు కూడా ఈ కోవకే చెందినవారు. దైవవశాత్తు వీరు ఓ సారి ఓ పెద్ద అపదలో చిక్కుకున్నారు. అప్పుడు దేవుడు చేపల ద్వారా వీరికి సహాయం చేశాడు. అరబీ భాషలో చేపని ‘నూన్’ అంటారు. అందువలననే ఈ మహనీయులు జున్నూన్గా అంటే చేపలవారుగా ప్రసిద్ధి చెందారు. ఇక మిస్రీ అని ఎందుకు పిలువబడేవారంటే వారు మిసర్ (ఈజిప్ట్) దేశంలోని ఒక గ్రామంలో జన్మించారు.

ఇదే విధంగా ఇంకా అనేక మంది మహనీయులున్నారు. అయితే వీరి పేర్లు కేవలం పెద్ద పెద్ద పండితులకే తెలుసు. మామూలు ప్రజానీకం వారి బిరుదుల వలననే వారిని ఎరుగుదురు. వీరంతా ధార్మికంగా ప్రజలకు ఎంతో విలువైన సేవల్ని అందించారు.

ఇప్పుడు ఇమామ్ వాఖదీ (రహ్మతై)ని గురించి వినండి. వీరి తాత పేరు వాఖదీ. దీనితోనే జనం వీరిని వాఖదీ అని పిలిచేవారు. వాఖదీ (రహ్మతై)—ప్రియ ప్రవక్త (సఅసం) హిజ్రత్ చేసిన 130 సంవత్సరాల తర్వాత మదీనాలో జన్మించారు. ఆ కాలంలో ప్రియ ప్రవక్త (సఅసం) అనుంగు అనుయాయుల (రజి) సంతానం, ఇంకా వారి శిష్యులు, వారిని చూసినవారు జీవించే ఉన్నారు.

ప్రియ ప్రవక్త (సత్యం)కు చెందిన విషయాల్ని తెలుసు. కోవాలని హజ్రత్ వాఖదీ (రహ్మాలై)కు ఎంతో కోరికగా ఉండేది. వాఖదీ (రహ్మాలై) దీన్నే స్వచ్ఛమయిన సేవగా భావించి అబాధ్యతను తీసుకున్నారు. దానికి తగినట్లుగానే ఆయన ప్రవక్త (సత్యం)కు చెందిన అనేక విషయాల్ని ఎంతో చక్కగా వ్యాఖ్యానించారు. ఈ విషయాల్ని జనం ఎంతో ఆసక్తితో చదివేవారు. హజ్రత్ వాఖదీ (రహ్మాలై) సహబీల (రజి) సంతానం వద్దకు, సహబీలను ఎరిగినవారి వద్దకు వెళ్ళి ప్రియ ప్రవక్త (సత్యం) జీవిత విషయాల్ని అడిగి తెలుసుకుని, వాటిని వ్యాఖ్యానించేవారు. ప్రవక్త (సత్యం)ను, బహు దైవారాధకులకు మధ్య జరిగిన ధర్మ యుద్ధాల గురించి వినాలంటే వాఖదీ (రహ్మాలై)కి ఎంతో ఇష్టం. వాఖదీ (రహ్మాలై) ఈ విషయాల్ని తెలుసుకుని ఎన్నో పుస్తకాల్ని వ్యాఖ్యానించారు. వారి ఇంటి నిండా ఇలాంటి పుస్తకాలే కుప్పలు కుప్పలుగా తయారయ్యాయి. ఈ పుస్తకాల ద్వారానే వాఖదీ (రహ్మాలై) పేరు దూర దూర ప్రాంతాలకు ప్రాకి ప్రజలు వారిని ఎంతో గౌరవించసాగారు. ప్రజలే కాదు, ఆ కాలంలో రాజుగా ఉన్న మామూన్ రషీద్, అతని మంత్రి బరామక్, ఇంకా అనేక మంది అధికారులు కూడా వారిని ఎంతో గౌరవించేవారు.

వాఖదీ (రహ్మాలై)లో ఎన్నో మంచి లక్షణాలున్నాయి. వారు ఎంతో చక్కగా ఉపన్యసించేవారు. ఒక విషయాన్ని వింటే చాలు, వారు దాన్ని ఇక ఎల్లప్పుడూ జ్ఞాపకమంచుకునేవారు. ఇలాంటివే ఇంకెన్నో మంచి లక్షణాలతోపాటు వారిలో దాతృ గుణం కూడా మెండుగా ఉంది. అంటే డబ్బుతో ఇతరులకు సహాయపడి సేవ చేయడమన్న మాట. ఈ దాతృగుణం కారణం

బాగానే చారెప్పడూ ఖాళీ చేతులతో ఉండేవారు. వారి ఈ సుగుణానికి సంబంధించిన ఓ సంఘటన ఎంతో ప్రసిద్ధి చెందింది. దాన్ని గురించి స్వయంగా వారే ఇలా వ్యాసుకున్నారు :

“ఓసారి పండుగ వచ్చింది. ఆ సమయంలో పిల్లలకు బిట్టలు కట్టించడానికైగాను నా వద్ద ఏమీ లేకపోయింది. దీంతో పిల్లలు ఎంతో గొడవపెట్టగా ఏం చేయాలో నాకు పాలుపోలేదు. ఆ తరువాత ఓ ఉపాయం తట్టింది. నేను నా ఓ మిత్రుని వద్దకు వెళ్ళాను. అతను వ్యాపారి. అతని దగ్గర నా విషయాన్నంతా విన్నవించాను. ఆ సమయంలో అతని వద్ద ఒక లక్షా రెండు వందల రూపాయల డబ్బు సంచులున్నాయి. అతను ఆ మొత్తాన్ని నాకు ఇచ్చివేశాడు. నేను వాటిని తీసుకుని ఇంటికి వచ్చాను. నేనా సంచులు విప్పదీయనేలేదు, అంతలో హాష్మీ అనే నా మిత్రుడొకడు వచ్చాడు. అతనెంతో ఆందోళన చెందుతున్నట్లు కన్పించాడు. తనకెంతో అప్పుందని, గడువు ప్రకారం అప్పుల వాళ్ళ తా ఈ రోజు తన ఇంటికి వస్తారని, కాని తన వద్ద చిల్లి గవ్వ కూడా లేదని, అప్పు తిరిగి ఇవ్వకపోతే తనకెంతో పరాభవం జరుగుతుందని విన్నవించుకున్నాడు. అతని కలవరాన్ని చూసి నేను నా భార్యతో, ‘ఉన్నదాంట్లో సగం డబ్బు అతనికిచ్చి తతిమ్మా డబ్బుతో మన అవసరాలు తీర్చుకుందామని’ అన్నాను. ఇది విని నా సతీమణి, “బాగానే ఉంది, మీ మిత్రుడయిన ఆ వ్యాపారి పెద్దగా చదువురానివాడైనా మీకింత డబ్బు ఇచ్చాడు. మరి మీరింతటి పెద్ద ధర్మచేత అయివుండి కూడా ఈ మీ మిత్రునికి ఆ సొమ్ములో నుంచి సగం మాత్రమే ఇచ్చి పంపుతామంటున్నారు. ఇది ఏమంత బాగోలేదు” అని అన్నారు. నా

సతీమణి మాట ప్రకారం ఆ తెచ్చిన డబ్బునంతా అతనికిచ్చి పంపాను.

ఇంకా వినండి— మరో అసక్తికరమయిన విషయం ఏం జరిగిందో. నేను ఏ వ్యాపారినుండయితే ఆ డబ్బు తెచ్చానో, అది అతని వద్దనున్న మొత్తం పైకం. ఆ తరువాత అతని కూడా డబ్బు అవసరమై అప్పు కోసం బయలుదేరాడు. (నా రెండవ మిత్రుడు) హాస్పిగారు ఆ వ్యాపారికి కూడా మిత్రుడే. అతను హాస్పి ఇంటికి వెళ్ళి, అతనికి తన విషయాన్ని తెలియ జేసుకున్నాడు. ఇది విని హాస్పిగారు ఆ డబ్బు సంచులన్నింటినీ అతనికిచ్చివేశారు. ఆ సంచుల్ని గుర్తించిన వ్యాపారి నిశ్చేష్టుడయి పోయాడు. వెంటనే పరుగెత్తుకుంటూ నా వద్దకు వచ్చాడు. వాటిని చూసి నేను జరిగిన వృత్తాంతాన్ని అతనికి తెలియజేశాను.

ఇక దీనిపై మేమంతా ఓ అంగీకారానికి వచ్చి— మా ముగ్గురికీ అవసరమంది కాబట్టి— ఆ డబ్బును సమానంగా పంచుకున్నాం. ఈ విషయం ఖలీఫా మామూన్ రషిద్కు, మంత్రి యహ్మయా బరాముక్కి తెలిసింది. దాంతో అతను నన్ను పిలవనంపి విషయం వివరంగా తెలుసుకున్నాడు. మా ముగ్గురి త్యాగం పట్ల ఖలీఫా ఎంతో సంతోషించాడు. తరువాత అతను నాకు పది వేల దీనార్లు (బంగారు నాణాలు) ఇస్తూ, “మీ ముగ్గురూ రెండు వేలు చొప్పున తీసుకుని తతిమ్మా నాలుగు వేల దీనార్లు మీ సతీమణికివ్వండి. ఎందుకంటే ఆవిడగారు, దాతృత్వంలో మీ ముగ్గురినీ మించిపోయారు” అని అన్నాడు.

వాఖదీ (రహ్మతై) ఎంతటి ధర్మవేత్త అంటే, చిన్నా పెద్దా అందరూ వారిని ఎంతో గౌరవించేవారు. ఖలీఫా మామూన్

రషిద్ వారిని బద్గాద్ కు ఖాజీగా నియమించాడు. వారు తలచుకుంటే ఎంతో డబ్బు గడించేవారే. కాని వాఖదీ (రహ్మలై) తన స్వహస్తాతో కష్టపడి సంపాదించి ఇల్లు గడుపుకునేవారు. వారు గోధుమ వ్యాపారం చేసేవారు. కాని వారి చేతిలో డబ్బు నిలకడగా ఉండేది కాదు. అందువలననే వారు మరొకరితో కలిసి భాగస్వామ్య వ్యాపారం చేసి అందులో వచ్చిన తన భాగంతో ఇల్లు గడుపుకునేవారు. తన చేతికి వచ్చిన డబ్బును వారెప్పుడూ కూడిబెట్టక ఎక్కువగా దానధర్మాలు చేసేవారు. వారు పరమ పదించినప్పుడు వారి ఖనన సంస్కారానికి సరిపడేంత డబ్బు కూడా వారింట్లో లేకుండేది. ఖలీఫా మామూన్ రషిద్ కు ఈ విషయం తెలిసి వారి ఖననానికి తగినంత పైకం పంపాడు.

చూశారుగా— మన పెద్దలు ఎలాంటి దాతృగుణం, దైవభక్తి కలవారో. మనం కూడా ఇలాంటి సద్బుద్ధుల్ని అలవర్చుకుంటే వారిలానే మనమూ ప్రజలకు సేవ చేయగలం.

—: సమాప్తం :—

